

QARABAĞ

AZƏRBAYCANDIR



İlham

**"SƏS" qəzeti mənim
üçün ən əziz qəzetdir**

SƏS

QOY ƏDALƏT ZƏFƏR ÇALSIN!



Qəzet 1991-ci il yanvarın 11-dən çıxır

№ 091 (6291) 26 may 2021-ci il Qiyməti 40 qəpik

"Əlinçə" Azərbaycan Xeyriyyə Cəmiyyətinin orqanı.



**Heydər Əliyev
Fondunun dəstəyi ilə
Pekində "Nizami
Gəncəvi - bütün
bəşəriyyətin şairi" adlı
tədbir keçirilib**

Şanxay Əməkdaşlıq Təşkilatının Pekindəki katibliyində "Nizami Gəncəvi - bütün bəşəriyyətin şairi" adlı tədbir keçirilib. "Nizami Gəncəvi ili"...

Bax 6

**Əli Səlim Əsəd: "Azərbaycan
Prezidenti İlham Əliyev çox
müdrək insandır"**



Böyük Yaxın Şərqdə son vaxtlar çox mühüm hadisələr baş verir. ABŞ və NATO hərbi birliklərini Əfqanıstandan çıxarırlar. Suriyada isə prezident seçkiləri keçiriləcək və seçkilərdə üç namizəd iştirak edir: fəaliyyətdə olan dövlət başçısı Bəşər Əsəd, müxalifətçi "Demokratik...

Bax 6

**"Şuşa və Ağdam şəhərlərinin baş planlarının
hazırlanması istiqamətində ciddi işlər gedir"**

Prezident İlham Əliyev "Signify" şirkətinin baş icraçı direktorunu və digər nümayəndələrini qəbul edib



Bax 2



**Dövlət Sərhəd Xidməti Sahil
Mühafizəsinin Mərkəzi
Regional Şöbəsinin yeni
inzibati binası
istifadəyə verilib**

Bax 5

**Vahe Qalumyan:
Tavuşdakı kəndlər
Azərbaycanındır**



Ermənistan parlamentinin "Mənim addımım" fraksiyasından olan deputatı Vahe Qalumyan Azərbaycanla sərhəd problemlərindən danışdı. Erməni deputat yerli mediaya verdiyi açıqlamada sərhəd məsələsində Azərbaycanın haqlı...

Bax 11

**Tələbələrin günlük
xərcləri nə qədərdir?**

Universitet tələbələrinin və şagirdlərin gündəlik xərclərinə - ictimai nəqliyyata sərf etdiyi ödəniş, qida, geyim və digər xərclər və gündəlik tələbatlar aiddir. Bir tələbə gündəlik olaraq universitetə ictimai nəqliyyat vasitələri - metro, avtobus, taksi ilə gedir. Metrodan mütəmadi istifadə...



Bax 10

**Operativ Qərarqah:
Mayın 31-dən açıq məkanlarda
maska taxılmayacaq**

Nazirlər Kabineti yanında Operativ Qərarqah dünən keçirilən brifinqində xüsusi karantin rejiminin yumşaldılması ilə bağlı bir sıra qərarlarını açıqladı. SİA xəbər verir ki, növbəti həftədən yumşaldılma tədbirinin görülməsinə qərarı verilib. Bunlar aşağıdakılardır...



Bax 4

**Erməni döyüşçü: Paşinyanın
oğluna görə Cəbrayıl 1200
əsgərimiz öldü**

Ermənistanın baş naziri vəzifəsini icra edən Nikol Paşinyanın oğlu Aşot yenidən gündəmə gəlib. "İki sahil" xəbər verir ki, Paşinyanın oğlunun hərbi xidmətdə olması ilə bağlı yerli media-da sensasion məlumat...



Bax 14

**Əksəriyyət geyimini
və rəftarını bilmir**



Bax 9

**Bu səfər ciddi
geosiyasi və
iqtisadi əhəmiyyət
daşıyan səfərdir**



Bax 12

**Ermənistanda
"işçisiz" qalan
iş yerləri...**



Bax 11

**PSJ-dən 18
yaşlı futbolçu
üçün 100
milyon avro!**



Bax 16

“Hazırda ölkələrimiz arasında əlaqələr bəlkə də əməkdaşlığımızın tarixində ən yüksək səviyyədədir”

Prezident İlham Əliyev İranın xarici işlər nazirini qəbul edib



Azərbaycan Respublikasının Prezidenti İlham Əliyev mayın 25-də İran İslam Respublikasının xarici işlər naziri Məhəmməd Cavad Zərifə qəbul edib. AZƏRTAC xəbər verir ki, naziri salamlayan Prezident İlham Əliyev bildirib ki, İran və Azərbaycan iki qardaş ölkə olaraq səyləri əlaqələndirməli, regionda bütün bölgə ölkələrinin xeyrinə uzunmüddətli və dayanıqlı sülh şəraitində inkişafa töhfə verməlidir:

-Cənab nazir, sizi görməyə çox şadam. Öminəm ki, səfər zamanı biz əlaqələrimizin müsbət məcrada inkişafını, inkişaf edən ikitərəfli əlaqələri geniş şəkildə müzakirə edəcəyik. Mən sizin səfərinizdən əvvəl məlumatlara baxdım və gördüm ki, bizdə ticarət döviyyəsinə artım var. Pandemiya baxmayaraq, bu, çox müsbətdir. Prezident Ruhani və mənim tərəfimdən irəli sürülmüş bütün təşəbbüslər, qəbul olunmuş qərarlar həyata keçirilib. Biz Prezident Ruhaninin prezidentliyi dövründə əməkdaşlığın səviyyəsindən çox razıyıq, bu müddət başa çatır. Xahiş edirəm, mənim salamlarımı, tərəfdaşlıq və əməkdaşlıq üçün minnətdarlığımı ona çatdırasınız.

Biz bütün sahələrdə həqiqətən də böyük irəliləyişə nail olmuşuq. Düşünürəm ki, hazırda ölkələrimiz arasında əlaqələr bəlkə də əməkdaşlığımızın tarixində ən yüksək səviyyədədir. Əlbəttə ki, regionda yeni vəziyyətin - münafişədən sonrakı vəziyyətin yaranması ilə əlaqədar yeni imkanlar, yeni çağırışlar var və sözsüz ki, İran və Azərbaycan iki qardaş ölkə olaraq səyləri əlaqələndirməli, regionda



bütün bölgə ölkələrinin xeyrinə uzunmüddətli və dayanıqlı sülh şəraitində inkişafa töhfə verməlidir. Öminəm ki, İran hökuməti də eyni yanaşmanı paylaşır. Çünki münafişə həll ediləndən sonra keçən dövrdə bizim çoxsaylı təmaslarımız olub. Yəqin ki, bu gün biz bu prosesin daha da rəvan keçməsi üçün bir neçə mühüm məsələyə toxunacağıq. Bir daha xoş gəlmisiniz.

İranın xarici işlər naziri Məhəmməd Cavad Zərif:

-Cənab Prezident, əvvəla, bizi

qəbul etdiyiniz üçün çox sağ olun. İkincisi, mən Zati-alinizə Prezident Ruhaninin salamlarını çatdırıram. O, Sizə və Azərbaycan xalqına böyük hörmət bəsləyir. Biz administrasiyamızın dövründə Azərbaycanla münasibətlərin ən yaxşı dövrünü yaşadığımız üçün xoşbəxtik. Hakimiyyətdə olduğumuz dövr başa çatdığı bir vaxtda İranda hakimiyyətə gələcək növbəti administrasiya üçün qardaş ölkə olan Azərbaycanla mükəmməl münasibətləri miras qoyaraq getdiyimizə görə çox şadıq.

Mən Sizi və Azərbaycan xalqı

nı milli bayramınız münasibətilə əvvəlcədən təbrik etmək və Azərbaycana, bu regiona gətirməyə müvəffəq olduğunuz inkişafa dərinə heyran olduğumuzu ifadə etmək istəyirəm. Əməkdaşlığın səviyyəsi bizi məmnun edir və hesab edirik ki, Zati-alinizin, Prezident Ruhaninin və İran rəhbərliyinin ifadə etdiyi arzusuna çatmaq üçün biz hətta daha da artığını edə bilərik. Biz Sizin Azərbaycan torpaqlarının azad edilməsində tarixi rol oynadığınıza inanırıq və Sizi təbrik edirik. İndi isə regiona sülh gətirmək üçün tarixi bir rol oynaya

bilərsiniz və biz Sizi Ermənistanla sülhə nail olmaq arzusunu ifadə etdiyiniz üçün təqdir etmək istəyirik. Bu, çox önəmlidir və biz buna nail olmaq, həmçinin işğaldan azad edilmiş ərazilərin yenidən qurulmasında və bərpasında İranda hər hansı bir rol oynamağa hazırıq.

Cənab Prezident, məni və nümayəndə heyətimi qəbul etdiyinizə, səmimi qonaqpərvərliyə görə bir daha çox sağ olun.

Prezident İlham Əliyev: Təşəkkür edirəm.

Azərbaycan Respublikasının Prezidenti İlham Əliyev mayın 25-də “Signify” - əvvəlki adı “Philips Lighting” olan şirkətin baş icraçı direktoru Erik Rondolati və şirkətin rəhbərliyinin digər nümayəndələrini qəbul edib. AZƏRTAC xəbər verir ki, görüşdə “Signify” şirkəti tərəfindən Azərbaycanda həyata keçirilən layihələrin icrası müzakirə olundu.

Prezident İlham Əliyev Bakı, Sumqayıt və Şamaxı şəhərlərinin küçələrinin işıqlandırılması üçün şirkət tərəfindən görülən işlərdən məmnunluğunu bildirdi, bu işlərin nəqliyyatın və əhəlinin təhlükəsizliyi baxımından mühüm əhəmiyyət daşıdığını qeyd etdi.

Azərbaycanda yaradılan əlverişli biznes və investisiya mühitinə görə dövlətimizin başçısına minnətdarlığını ifadə edən Erik Rondolati rəhbərlik etdiyi şirkət tərəfindən ölkəmizdə həyata keçirilən işlər barədə Prezident İlham Əliyevə ətraflı məlumat verdi, Bakı və Sumqayıtda işlərin yekunlaşdığını, Şamaxıda isə başa çatmaq üzrə olduğunu bildirdi. Qeyd etdi ki, tətbiq olunmuş yeni texnologiyalar sayəsində bu layihələrdə elektrik enerjisinə 50 faiz qənaət təmin edilib. Gələcəkdə isə bu qənaət 75-80 faizə çatdırılacaq.

Prezident İlham Əliyev yeni texnologiyaların tətbiqi istiqamətində işlərin davam etdirilməsinin zəruriliyini bildirdi və

“Şuşa və Ağdam şəhərlərinin baş planlarının hazırlanması istiqamətində ciddi işlər gedir”



Prezident İlham Əliyev “Signify” şirkətinin baş icraçı direktorunu və digər nümayəndələrini qəbul edib



növbəti mərhələdə Gəncə, Mingəçevir, Şəki, Qəbələ, Şirvan və Lənkəran şəhərlərində də küçə işıqlandırılması layihələrinin hazırlanmasının vacibliyini qeyd etdi. İşğaldan azad edilmiş ərazilərdə həyata keçirilən infrastruktur layihələrindən danışan dövlətimizin başçısı bildirdi ki, Şuşa və Ağdam şəhərlərinin baş planlarının hazırlanması istiqamətində ciddi işlər gedir və “Signify” şirkətinin baş planların hazırlanması mərhələsində bu prosese qoşulması məqsəduyğundur.

Söhbət zamanı yeni işıq texnologiyalarının tətbiqi ilə tərəvəzçilikdə, quşçuluq və balıqçılıq təsərrüfatlarında yüksək məhsuldarlığa nail olunması üçün pilot layihələrin həyata keçirilməsi ilə bağlı məsələlər müzakirə olundu.

Aykido döyüş sənəti haqqında hamımız kifayət qədər məlumatlıyıq. Bu Şərqi Albəyaxa döyüş növünün əsas fəlsəfəsi isə belədir: bədən his-sələri vasitəsilə rəqibi kənara atmaq və bu zaman minimal hərəkətlər tələb edən, optimal fəndlərdən istifadə etməklə qarşı tərəfin enerjisini onun özünə qarşı istifadə etmək.

“Siyasi aykido” (“Aykido siyasəti” kimi də istifadə edilir) isə siyasi meydandakı rəqiblərin düşmənçilik niyyətlərini və hərəkətlərinin qabaqlayıcı addımlar və ölçülmüş hərəkətlərlə elə rəqibin (eləcə də düşmənin) özünə qarşı istifadə edərək ona qalib gəlməkdir.

Prezident qələbəni mərhələ-mərhələ yaxınlaşdırır, son və qarşısıalınmaz zərbəyə hazırlıq görürdü

Azərbaycan Prezidenti İlham Əliyev son illər ərzində apardığı beynəlxalq siyasətdə məhz Qarabağ probleminin həlledilməsi istiqamətində atdığı addımlar bu “Aykido siyasəti” fəlsəfəsinin bütün elementlərini özündə ehtiva edirdi. Bu baxımdan, qənaətə gəlmək olar ki, fəlsəfənin bütün qanunlarına uyğun olaraq Prezident qələbəni mərhələ-mərhələ yaxınlaşdırır, son və qarşısıalınmaz zərbəyə hazırlıq görürdü.

İlk növbədə, ermənilərin dünyanın hər yerində azərbaycanlılar və Azərbaycan haqqında yaratdıqları mənfi fikirləri dəyişmək lazım idi. Bu məqsədlə Azərbaycan ciddi şəkildə beynəlxalq imic məsələlərinə diqqət yetirməyə başladı və bunun üçün ən nüfuzlu beynəlxalq tədbirlərdə fəallığı artırdı. Avroviziya müsabiqəsində iştirak və qələbə, ardınca müsabiqənin ölkəmizdə keçirilməsi, Birinci Avropa Oyunları, Formula1 yarışları, digər idman növləri üzrə beynəlxalq turnirlər, çempionatlar və digər çoxsaylı nüfuzlu tədbirlərdə Azərbaycan möhtəşəm nailiyyətlər əldə etməklə düşmənlərimizin bizim millət və ölkəmiz haqqında yaratdıqları imici tam dəyişdi. Bu proses siyasi cəhətdən də reallaşdırılırdı - Bakı bir çox dövlətlərin iktidarı kimi görünüşünə çevrilərək global problemlərin həllində mərkəz rolunu oynadı, bu gün də həmin proses davam etdirilir. O cümlədən, multikultural tədbirlər, konfranslar da bu kimi məsələlərə öz böyük töhfələrini verdi. Ölkəmizə səfər edən dünya ictimaiyyətinin nümayəndələri o cümlədən Qarabağ həqiqətləri haqqında ətraflı məlumatlandırılırdılar.

Nəticədə ermənilərin yaratdıqları bütün mənfi, neqativ fikirləri elə onların özlərinin əleyhinə çevrildi

İmici üzərində iş ilə yanaşı Azərbaycan genişmiqyaslı iqtisadi layihələr həyata keçirməklə öz tərəfinə dünya siyasətinin aparıcı ölkələrini cəlb edirdi və şübhəsiz ki, burada əsas istiqamət yenilməz Ordu quruculuğu idi. Yuxarıda qeyd olunan istiqamətlərin hər biri “Aykido siyasəti” elementlərini özündə əks etdirirdi. Yeni ermənilər bizləri “vəhşi və cahil xalq” kimi qələmə verirdilər. Lakin biz bunun müqabilində eyni qaydada ermənilər əleyhinə cavabverici kampaniya aparmağın yerinə bütün dünyaya Azərbaycan xalqının nə qədər sülhsevər, böyük qəlbli və zəngin olduğunu göstərdik. Nəticədə ermənilərin yaratdıqları bütün mənfi, neqativ fikirləri elə onların özlərinin əleyhinə çevrildi.

Lakin o da sirr deyil ki, ermənilər bir sıra iri dövlətləri özlərinin diasporunun təsiri altına sala bilmişdirlər, ancaq Azərbaycan həmin ölkələrin ən iri şirkətlərini Azərbaycanın irimiqyaslı layihələrinin icrasına cəlb etməklə bu iri şirkətlərin öz ölkə rəhbərlərinə təsiri ni Azərbaycanın xeyrinə çevirdi!

İndi də Azərbaycan dövləti Zəngəzur, Göyçə və digər qədim Azərbaycan ərazilərinə rahatlıqla daxil olub onları Azərbaycan üçün təhlükəsizlik kəməri elan edə bilər

Bu da son deyil. Biz xatırlaya bilərik ki, Azərbaycan erməni lobbisinin təsiri ilə bəzi silah növlərinin satış qadağasını aradan qaldırmağa müyəssər oldu və düşmənin siyasətini öz xeyrimizə istifadə

edərək daha etibarlı dostlardan daha keyfiyyətli silah aldıq. O cümlədən, ermənilərin onlara “dostları” satdıqları silahlardan fərqli olaraq, biz aldığımız silahlara lazım olan da çalışdı. Bu da birbaşa “siyasi aykido” elementi idi.

Məsələn, müharibədən öncə bizə deyilirdi ki, mövcud “status kvo”nu qəbul etmək lazımdır. İndi isə bizim ölkə rəhbərimiz deyir ki, buyurun, müharibədən sonrakı “status kvo”nu qəbul edin. Yaxud, ermənilər Dağlıq Qarabağın ətrafındakı rayonları zəbt edərək bəyan edirdilər ki, həmin rayonlar guya təhlükəsizlik zolağını təşkil edir.

İndi də Azərbaycan dövləti Zəngəzur, Göyçə və digər qədim Azərbaycan ərazilərinə rahatlıqla daxil olub onları Azərbaycan üçün təhlükəsizlik kəməri elan edə bilər, o vaxta qədər ki, ermənilər sülh sazişi imzalayaraq Azərbaycanın ərazi bütövlüyünü tanısinlar.

Məhz Azərbaycan Prezidentinin apardığı siyasət nəticəsində Ermənistan adlı dövlət demək olar ki, öz siyasi varlığını itirmək üzrədir. Əslinə, Prezident çıxışlarında bunu deməyə belə mövcud vəziyyət onu göstərir ki, nəinki qondarma “DQR”, eləcə də Ermənistan bir müstəqil ölkə kimi cəhənnəmə getdi.

Bu gün Ermənistanın mövcudluğunun bir teldən asılı qalması da onun dövlətçiliyinin itirilməsi kimi qiymətləndirilə bilər.

Azərbaycan dövləti və Prezidenti “Aykido siyasəti”ni tətbiq edərək mövcud

uğurlara, qələbələrə imza atdı, indi isə yol deyil, məhz fürsət və seçim ermənilərindir...

Belə ki, dövlətin atributları olar. Hər bir dövlətin əsas atributlarından biri də onun dövlət sərhədləridir. Ermənistanın sərhədlərini isə Rusiya qoruyur, xarici siyasətini isə Soros müəyyən edir. Daha bir maraqlı məqam isə budur ki, Ermənistanın daxili siyasətini uzun illər məhz Azərbaycanda doğulan şəxslər idarə ediblər. Bu gün Qarabağ klanı dediyimiz cinayətkarlar Azərbaycan doğumudurlar və əlbəttə ki, öz əməllərinə görə də cavab verməli olacaqlar. Lakin mövzudan yayınmayaraq qeyd edə bilərik ki, bu gün həmin ölkəni vaxtilə Rusiya yaradıb, indi də görünür heç rusa da lazım deyil və 2020-ci ildə Azərbaycanın apardığı müharibə zamanı Rusiyanın neytral qalması faktı da bunu tam təsdiq etdi.

Daha bir maraqlı fakt odur ki, bundan düz 100 il qabaq, yəni 1 iyun 1920-ci il tarixində ABŞ senatı 52 səs əleyhinə və 23 səs lehinə olmaqla Prezident Vudrou Vilsonun Ermənistanı dair mandatı (məsuliyyəti) ABŞ-ın üzərinə götürülməsinə dair Senata müraciətinə rədd etmişdi və şübhəsiz ki, Vilson da ABŞ-ın Demokratlar partiyasının rəhbəri idi, elə indiki Ağ evin sahibləri kimi. Amma görünür, keçən əsrin əvvəlində Senatda daha ağıllı insanlar əyləşmişdilər və bəyan etmişdilər ki, ermənilər ümumiyyətlə, ABŞ-a lazım deyil.

İndi isə gəlin ermənilərin hazırkı məqamda düşdüyü vəziyyətə baxaq: ordu yox, iqtisadiyyat yox, dost yox, sadəcə tarix boyu bunların xəyanətkar olduğundan faydalanmaq istəyən tərəflər var. Və belə getsə, ermənilər ümumiyyətlə, ölkələrini tam itirəcəklər, hətta belə adda heç ərazi vahidi də qalmayacaq.

Yuxarıdakıları nəzərə alaraq Ermənistan üçün ən yaxşı və yəqin ki, yeganə çıxış yolu elə Azərbaycanın tərkibində inzibati ərazi vahidi kimi daxil olmaqdır. Məsələn, Azərbaycan nəzdində qalan muxtar respublika kimi. Görün, bu halda ermənilər nələr qazanacaqlar: güclü siyasi lider, güclü ordu, artıq dünyada tanınan bir dövlətin vətəndaşı olacaqlar və digər faydalardan bəhrələncəklər. İstəsələr yenə də efioplardan oğurladıqları və öz adlarına çıxardıqları qədim əlifbalarında yazıboxuya da bilərlər. Çünki Azərbaycan çox tolerant ölkədir və bütün xalqlara inkişaf üçün imkanlar yaradır. Amma ermənilər bu fürsətdən də istifadə etməsələr, gec, ya da tez hansısa digər bir ölkənin tərkibinə daxil olacaqlar və həmin ölkədə ermənilərə qarşı bizim kimi dözümlü münasibətin göstərilib-göstərilməyəcəyini də indidən bəlli etmək olmaz. Necə deyirlər, Azərbaycan dövləti və Prezidenti “Aykido siyasəti”ni tətbiq edərək mövcud uğurlara, qələbələrə imza atdı, indi isə yol deyil, məhz fürsət və seçim ermənilərindir...

Aydınoğlu,

Rövşən NURƏDDİNOĞLU



Operativ Qərargah: Mayın 31-dən açıq məkanlarda maska taxılmayacaq

Nazirlər Kabineti yanında Operativ Qərargah dünən keçirilən brifinqində xüsusi karantin rejiminin yumşaldılması ilə bağlı bir sıra qərarlarını açıqladı. SİA xəbər verir ki, növbəti həftədən yumşaldılma tədbirinin görülməsinə qərarı verilib.

Bunlar aşağıdakılardır:


- 31 maydan etibarən açıq havada maskasız gəzməyə icazə verilir;
- 31 maydan metro açılır, lakin metrostansiya və qatarlarda tibbi maskadan istifadə zəruridir;
- 31 maydan bölgələrarası ictimai nəqliyyatın fəaliyyəti bərpa edilir;
- 10 iyundan məscidlər açılır;
- 10 iyundan iri ticarət mərkəzləri açılır;
- 10 iyundan çimərliklər açılır, ötənlik qaydalarına tənzimlənəcək;
- 10 iyundan idman zallarının fəaliyyəti bərpa edilir, lakin COVID pasportu olan, yəni vaksinasıyadan keçmiş şəxslər üçün.
- Azərbaycanda COVID pasportu tətbiq olunacaq.

İki doza vurulanlara vaksin sertifikatı veriləcək. İkinci sertifikat isə immunitet sertifikatıdır. Bu, xəstələnib sağalanlara veriləcək. Bu iki sertifikatın hər ikisi COVID pasportu adlanacaq. Bunların hər hansı birinə malik olanlar idman sağlamlıq obyektlərinin xidmətindən istifadə edə biləcəklər. Gələcəkdə bu yanaşmanın toylara tətbiqi nəzərdə tutulur. Konsert, teatr və şənlik xidmətlərindən istifadə etmək istəyənlərə də COVID pasportu tətbiq olunacaq.

Ceyhun Bayramov ATƏT-in Baş katibi ilə görüşüb

Austriyaya işgüzar səfəri çərçivəsində xarici işlər naziri Ceyhun Bayramov ATƏT-in Baş Katibi Helqa Şmid ilə görüşü baş tutub. Xarici İşlər Nazirliyindən SİA-ya verilən məlumata görə, görüş zamanı nazir Azərbaycanın ATƏT ilə əməkdaşlığa önəm verdiyini qeyd edib. Nazir 10 noyabr 2020-ci il tarixli üçtərəfli bəyanatın imzalanması ilə 30 il davam edən münaqişəyə son qoyulduğunu diqqətə çatdırıb və bəyanatın hər iki ölkənin suverenliyi, ərazi bütövlüyü və beynəlxalq səviyədə tanınmış sərhədlərinin toxunulmazlığına hörmət əsasında Ermənistan və Azərbaycan arasında münasibətlərin normalaşdırılması üçün geniş imkanlar yarandığını vurğulayıb.

Görüş zamanı, həmçinin üçtərəfli bəyanatlardan irəli gələn bir sıra məsələlər müzakirə edilib, xüsusilə regional nəqliyyat bağlantılarının açılmasının Ermənistan da daxil olmaqla bütün region dövlətləri üçün yeni imkanlar açdığı və



Ermənistan üçün iqtisadi əməkdaşlıq və inkişafdan yararlanmaq imkanının yarandığını bildirilib. Tərəflər eyni zamanda, münaqişə sonrası bölgədə yaranan yeni vəziyyət, regionda baş verən proseslər, üçtərəfli bəyanatların icrası istiqamətində həyata keçirilən tədbirlər, ATƏT ilə əməkdaşlıq məsələləri, azad edilmiş ərazilərdə bərpa, yenidənqurma və reintegrasiya prosesləri barədə fikir mübadiləsi aparıblar.

Azərbaycanda COVID pasportu tətbiq olunacaq

Azərbaycanda COVID pasportu tətbiq olunacaq. SİA-nın məlumatına görə, bunu dünən Nazirlər Kabineti yanında Operativ Qərargahın təşkil etdiyi mətbuat konfransında Azərbaycan Respublikası Prezidentinin köməkçisi - Azərbaycan Respublikası Prezidentinin Administrasiyasının İqtisadi məsələlər və innovativ inkişaf siyasəti şöbəsinin müdiri Şahmar Mövsümov bildirib.

Prezidentin köməkçisi bildirib ki, iki doza vurulanlara vaksin sertifikatı veriləcək: "İkinci sertifikat isə immunitet sertifikatıdır. Bu, xəstələnib sağalanlara veriləcək. Bu iki sertifikatın hər ikisi COVID pasportu adlanacaq. Bunların hər hansı birinə malik olanlar idman sağlamlıq obyektlərinin xidmətindən istifadə edə biləcəklər. Gələcəkdə bu yanaşmanın toylara tətbiqi nəzərdə tutulur. Konsert, teatr və şənlik xidmətlərindən istifadə etmək istəyənlərə də COVID pasportu tətbiq olunacaq".



Gürcüstan Azərbaycanla sərhədi açır

Gürcüstan iyunun 1-dən etibarən, qonşu ölkələrlə, o cümlədən Azərbaycanla quru sərhədlərini açır. Bu barədə Gürcüstanın baş nazir yanında Koronavirusla mübarizə üzrə qurumlararası şurasının qərarında deyilib.

Qeyd olunur ki, ölkənin quru sərhədləri 2020-ci ilin martından bağlı idi. Qərara əsasən, Gürcüstana daxil olmaq üçün vaksinasıya barədə müvafiq sənədin olması və ya son 72 saat ərzində mənfi koronavirus test nəticəsi zəruri olacaq.



DSX: Azərbaycan sərhədciləri tərəfindən Ermənistan ərazisinə atəş açılması barədə məlumat həqiqətə uyğun deyil

Dövlət Sərhəd Xidmətinin nümayəndəsi polkovnik Murad Nağıyev bu gün Ermənistan Müdafiə Nazirliyinin yaydığı məlumatla bağlı AZƏRTAC-ın suallarını cavablandırır.

- Ermənistan Müdafiə Nazirliyi tərəfindən Ermənistanın Gegharkunik rayonunun Yuxarı Şorca yaşayış məntəqəsi ərazisindəki mövqelərinin guya Kəlbəcər rayonu ərazisindən atəşə tutulması və nəticədə bir hərbi qulluqçunun ölməsi barədə məlumat yayılıb. Bu barədə nə deyə bilərsiniz?



- Ermənistan ilə dövlət sərhədində xidmət aparan Azərbaycan sərhədciləri tərəfindən Ermənistan ərazisinə doğru atəş açılması barədə məlumat həqiqətə uyğun deyildir. Ermənistan tərəfinin bu gün yaydığı informasiya ilə əlaqədar saat 14:40 radələrində Rusiya Federasiyasının nümayəndələri tərəfindən bizimlə əlaqə saxlanılıb və Ermənistanın hər iki tərəfin hərbi qulluqçularının guya havaya atəş açmaları nəticəsində bir hərbi qulluqçunun ayaq nahiyyəsindən yaralandığını, bu hadisə ilə bağlı Azərbaycan tərəfinə hər hansı etirazlarının olmadığını bildirmələri barədə məlumat verilib. Bir qədər sonra yaralanmanın qarın nahiyyəsindən olduğunu və hərbi qulluqçunun aldığı yaralardan vəfat etdiyini bildiriblər. Daha sonra isə hərbi qulluqçunun guya baş nahiyyəsindən aldığı yaradan vəfat etməsi barədə bəzi məlumat daxil olub. Təbii ki, qeyd edilənlər həmin hadisənin Azərbaycan tərəfdən açılan atəş nəticəsində baş verməsi haqqında Ermənistan tərəfinin Rusiya nümayəndələrinə bildirdiyi məlumatın, eləcə də erməni KİV-lərində bu barədə yazılanların tam cəfəngiyat olması və həqiqəti əks etdirməməsinin göstəricisidir. Tam məsuliyyətlə bildirim ki, bu gün bölmələrimiz tərəfindən Ermənistan ərazisinə atəş açılmayıb.

- Hazırda Ermənistan ilə dövlət sərhədində mövcud vəziyyət necədir?

- Ermənistan ilə dövlət sərhədində vəziyyət sabitdir və nəzarətimiz altındadır. Bizim tərəfimizdən bütün mübahisəli məsələlərin gərginlik olmadan, operativ tənzimlənməsi üçün tədbirlər görülür. Gündəlik olaraq tərəfimizdən Rusiya Federasiyası nümayəndələri ilə əlaqə saxlanılır və qarşıya çıxan bütün məsələlərin həllinə gərginliyin aradan qaldırılması məqsədilə konstruktiv yanaşılır.

Salih Kurt: Azərbaycana qarşı 30 illik işğalçılıq siyasəti Türkiyəyə qarşı düşmənçiliyin davamıdır

Ankarada fəaliyyət göstərən Qarabağ Müharibəsi Cinayətlərini Araşdırma Komissiyasının (KASSAK) məqsədi Ermənistanın Azərbaycana qarşı törətdiyi beşəri cinayətləri sistemli şəkildə araşdırmaq, bu barədə mövcud olan və ortaya çıxarılaçaq bütün həqiqətləri hüquq müstəvisində dünya birliyinə çatdırmaq və ədalətli qərarlara nail olmaqdır. KASSAK araşdırma fəaliyyətini qruplar şəklində davam etdirəcək. Komissiyasının tərkibində təmsil olunan şəxslər saxta "erməni məsələsi"nin ayrı-ayrı sahələrini araşdıran ekspertlərdir. Bu fəaliyyətləri bir təşkilatda birləşdirmək, əlaqələndirilmiş şəkildə çalışmaq və bölüşmək özlüyündə yeni uğurların əsasını yaradır.

Bu fikirləri AZƏRTAC-a açıqlamasında Qarabağ Müharibəsi Cinayətlərini Araşdırma Komissiyasının sədri Salih Kurt ifadə edib.

KASSAK-ın təşkilatçılığı ilə Türkiyə Prezidentinin Baş müşaviri, tədqiqatçı alim, professor Seyit Sertçelikin saxta "erməni məsələsi" ilə bağlı verdiyi videokonfransı atılan ilk müəmm addımlardan biri kimi dəyərləndirən Salih Kurt deyib: "Saxta "erməni məsələsi"ni siyasi gündəmdə saxlamaq Türkiyəyə qarşı ən böyük düşmənçilik, Azərbaycana qarşı otuzillik hərbi təcavüz siyasəti və işğal altındakı bölgələrin tamamilə məhv edilməsi bu düşmənçiliyin məntiqi davamıdır. Ona görə də KASSAK "saxta "erməni məsələsi"nin səbəb və məqsədlərini bütün parametrlər üzrə təhlilə kompleks yanaşmağı qarşısına məqsəd qoyub. Əminliklə bildirmək istəyirəm ki, üzə çıxaraçağımız yeniliklər ən qısa zamanda təkəcə Azərbaycan və Türkiyədə deyil, ümumiyyətlə, dünya ictimaiyyəti tərəfindən maraqla qarşılanacaq".

Komissiyanın fəaliyyətinin bütün bölgə üçün faydalı olacağına əminliyini ifadə edən təşkilatın sədri bildirib: "Azərbaycan ərazisinin 20 faizinin otuz ilə yaxın müddətdə işğal altında saxlanılmasının regiona vurduğu mənəvi, siyasi və iqtisadi zərərin çoxşaxəli araşdırılması Ermənistanın terrorçu siyasətinin hamı üçün zərərli və təhlükəli olduğunu geniş şəkildə çatdırmağa imkan verəcək".



Dövlət Sərhəd Xidməti tərəfindən dəniz sərhədlərinin etibarlı mühafizəsinin təmin edilməsi, sahil mühafizə bölmələrinin texniki təchizatının müasirləşdirilməsi, yeni infrastrukturaların yaradılması istiqamətində fəaliyyətlər davam etdirilir. DSX-nin Mətbuat xidmətindən SİA-ya verilən məlumata görə, bu tədbirlər çərçivəsində cari ilin 25 may tarixində Dövlət Sərhəd Xidməti Sahil Mühafizəsinin Mərkəzi Regional Şöbəsinin yeni inzibati binası istifadəyə verilib.

Bununla əlaqədar keçirilmiş açılış mərasimində çıxış edən Dövlət Sərhəd Xidmətinin rəisi general-polkovnik Elçin Quliyev Mərkəzi Regional Şöbənin yeni binasının açılışı münasibətilə şəxsi heyəti təbrik etmiş, dənizçi sərhədçilərin bu əlamətdar günə



Dövlət Sərhəd Xidməti Sahil Mühafizəsinin Mərkəzi Regional Şöbəsinin yeni inzibati binası istifadəyə verilib

sələlərinə ali diqqətin ifadəsi olması xüsusi vurğulanıb.

Qısa müddət ərzində səmərəli sərhəd mühafizə sisteminin formalaşdırılması, zəruri infrastrukturun təkmilləşdirilməsi istiqamətində kompleks tədbirlərin görüldüyü, hazırda DSX Sahil Mühafizəsinin dəniz mühitində istənilən çağırışa çevik reaksiya göstərərək Xəzər dənizinin Azərbaycan Respublikasına aid hissəsində enerji ehtiyatlarının, neft-qaz boru kəmərlərinin və platformalarının qorunması, beynəlxalq terrorizmə, kütləvi qırğın silahlarının komponentlərinin qanunsuz yayılmasına, qeyri-leqal miqrasiyaya və narkotik qaçaqmalçılığına qarşı mübarizədə yüksək nailiyyətlər əldə etməsi xüsusi vurğulanıb.

Dövlət Sərhəd Xidmətinin Sahil Mühafizəsi tərəfindən "Azərbaycan Xəzər Dəniz Gəmiçiliyi" Qapalı Səhmdar Cəmiyyəti, Nəqliyyat, Rabitə və Yüksək Texnologiyalar Nazirliyinin Dövlət Dəniz Agentliyi, Müdafiə Nazirliyinin Hərbi-Dəniz Qüvvələri, Daxili İşlər Nazirliyinin Nəqliyyatda Baş Polis İdarəsi və Xəzər dənizində fəaliyyət göstərən digər dövlət orqanları ilə qarşılıqlı faydalı əməkdaşlıq münasibətlərinə ciddi önəm verilməsi, bu orqanlarla birgə fəaliyyət nəticəsində dənizdə təhlükəsizliyin təmin olunması və xidməti tapşırıqların daha effektiv icrası şəraitinin yaradılması qeyd edilib.

Tədbir çərçivəsində Vətən Müharibəsində şücaət və qəhrəmanlıq göstərərək Zəngilanın, Cəbrayılın, Xocəvəndin, Suqovuşanın azad olunmasında fərqləndiklərinə görə Azərbaycan Respublikasının Prezidenti, Silahlı Qüvvələrin Ali Baş Komandanı cənab İlham Əliyev tərəfindən təltif edilmiş hərbi qulluqçuların orden və medalları təqdim olunub.

Mərasimdə "Azərbaycan Xəzər Dəniz Gəmiçiliyi" Qapalı Səhmdar Cəmiyyətinin sədri Rauf Vəliyev rəhbərliyi altında heyət iştirak etmiş, cəmiyyətin 4 nəfər əməkdaşı "Hərbi əməkdaşlıq sahəsində xidmətlərə görə" medalı ilə təltif edilib.

Açılış mərasimindən sonra tədbir iştirakçıları 2 mərtəbəli binada yaradılmış şəraitlə tanış olublar. Buradakı xidməti otaqlara, konfrans zalına, tibb otağına, yeməxanaya, eləcə də şəxsi heyət üçün yaradılmış istirahət otaqlarına, idman meydançasına, dənizçi sərhədçilərin istifadəsində olan xüsusi müşahidə, aşkaretmə, rabitə və s. texniki avadanlıqlara baxış keçirilib.



müzəffər Silahlı Qüvvələrimizin Vətən Müharibəsində qazandığı qələbənin sevinci ilə qeyd etdiklərini vurğulayıb.

Dövlət Sərhəd Xidmətinin digər hərbi birləşmələri ilə yanaşı, Sahil Mühafizəsinin hərbi qulluqçularının da Zəfər savaşında qəhrəmancasına vuruşduqları, 100-dək dənizçi-sərhədçinin yüksək dövlət təltiflərinə layiq görülməsi qeyd edilib.

Azərbaycanın milli sərhəd strategiyasının banisi Ulu Öndər Heydər Əliyevin hakimiyyətə qayıdışından sonra dəniz sərhədlərinin mühafizəsində əsaslı dönüşün yarandığı, Azərbaycan Respublikasının Prezidenti, Silahlı Qüvvələrin Ali Baş Komandanı cənab İlham Əliyevin diqqət və qayğısı sayəsində bu fəaliyyətlərin keyfiyyətə yeni mərhələyə qədəm qoyduğu, 18 fevral 2005-ci ildə Dövlət Sərhəd Xidmətinin Sahil Mühafizəsinin təsis edilməsi ilə Xəzər dənizində milli maraqlarımızın yüksək səviyyədə qorun-



ması üçün daha geniş imkanların yarandığı, son illər ərzində DSX Sahil Mühafizəsinin 12 müasir gəmisinin dəniz kampaniyasına

qəbul olunması bildirilib.

Azərbaycan Respublikasının Prezidenti, Silahlı Qüvvələrin Ali Baş Komandanı cənab İlham Əli-

yevin DSX Sahil Mühafizəsinin yeni gəmilərinə baxış məqsədilə 8 dəfə hərbi hissəyə gelişinin dəniz sərhədlərinin mühafizəsi mə-

Möhtəşəm işlərin, layihələrin təməlinin qoyulması ölkəmizdə ənənəyə çevrilib və cənab Prezident İlham Əliyev bu ənənəni həvəslə, yorulmadan davam etdirir. Çünki dövlət siyasətinin mərkəzində ölkənin daha da abadlaşdırılması, iqtisadiyyatının daha da inkişaf etdirilməsi, Azərbaycanın qüdrətinin daha da artırılması və bütün bunların fonunda da, xüsusən, vətəndaş amili dayanır.

Təbii ki, bütün bunlar bütövlükdə Azərbaycan vətəndaşının daha yaxşı yaşaması, rifah halının yüksəldilməsi və rahatlığının təminatına hesablanıb. Görünür, elə buna görə də möhtəşəm layihələr davamlı olaraq həyata keçirilir və bütün bunlar da öz növbəsində daha böyük uğurlardan xəbər verir.

Dünyaya səslən "Xarı bülbül" festivalının ardınca ölkə başçısının Qəbələyə səfər etməsi, orada mühüm, özü də strateji əhəmiyyətli infrastruktur layihələrinin açılışını etməsi bir çox məqamlara, hətta bir çox suallara da aydınlıq gətirdi. Çünki bütün dünyanın diqqət mərkəzində olan Azərbaycanda quruculuq işlərinin yəqin ki, bundan sonra yalnız işğaldan azad olunmuş ərazilərimizdə reallaşacağı fikirləri tamamilə alt-üst oldu və hər kəsə ayan oldu ki, Qarabağda quruculuq, bərpa işlərinin gətirdiyi bir zamanda belə, heç bir rayon, heç bir ərazi, heç bir yaşayış məntiqəsi, eləcə də ölkə iqtisadiyyatı, vətəndaşların rifah halının, yaşayış şəraitinin daha da yaxşılaşdırılması diqqətdən, qayğıdan kənarda qalmayacaq.

Dəmir yollarının salınması, yenidən qurulması, bölgələrdə yeni stansiyaların açılması sıradan bir hadisə deyil və məhz Qəbələ rayonuna da dəmir yolu xəttinin çəkilişi, bu rayonda stansiyanın açılışı böyük uğur deməkdir. Bəli, yol mədəniyyətdir, yol inkişafdır, tərəqqidir və bu baxımdan Qəbələyə çəkilən dəmir yolu çox geniş imkanlardan, gələcək perspektivlərdən xəbər verir. Əbəs yerə deyil ki, ölkəmizdə dəmir yollarının yenidən qurulması sahəsində çox böyük işlər görüldü və görülməkdədir. Yeni dəmir yollarının salınması, stansiyalar tikilməsi heç də təsadüfi hesab oluna bilməz. Son illərdə ölkəmizdə dəmir yollarının inşasına, istifadəyə verilməsinə böyük maraq da səbəbsiz deyil. Məsələn, Bakı-Tbilisi-Qars dəmir yolu çox böyük layihədir və haqqında danışmaq, səmərəliliyi barədə söz açmaq bitən deyil. Bu, sərnəşin və yükdaşıma həcmələrinin genişlənərək artması, ölkəmizin beynəlxalq nəqliyyat mərkəzlərindən birinə çevrilməsi, nəticədə isə böyük imkanlar deməkdir.

Həqiqətən də ölkəmizdə dəmir yolu inşası cənab Prezidentin rəhbərliyi ilə uğurla aparılıb və aparılmaqdadır. Bu işlər ölkə başçısının uzaqgörən siyasətinin bariz nümunəsidir ki, dövlətimiz, vətəndaşlarımız bunun bəhrəsini görməkdədir. Gələcəkdə isə daha böyük nəticələrə ümid etməkdə hər kəs haqlıdır, çünki, bu gün salınan dəmir yolları, tikilərək istifadəyə verilən stansiyalar gələcək uğurların təməlinin qoyulması kimi başa düşülməlidir. Özü də ölkəmizdə salınan dəmir yolları sözün əsl mənə-

İnkişafın dəmir yolu



sında ən üstün keyfiyyətlərə malik hesab olunur. Davos Dünya İqtisadi Forumunun hesabatlarında ölkəmizin dəmir yollarının keyfiyyət və səmərəliliyinin hər il yüksək qiymətləndirilməsi də təsadüfi deyil. Həmin hesabatlarda qeyd olunur ki, ölkəmiz məhz bu sahədə dünyada 10 ölkədən biridir və bu çox böyük göstəricidir. Nəzərə alsaq ki, ABŞ və bir çox Avropa ölkələri, ümumilikdə dünyanın bir sıra inkişaf etmiş ölkələri daha uzun müddətdir bu istiqamətdə işlər görüb, deməli, qısa müddətli fəaliyyəti sayəsində Azərbaycanın ilk 10 ölkədən biri olaraq qeyd olunması böyük qiymət, uğurlu nəticədir. Heç şübhəsiz ki, bu nəticə daha uğurlu nəticələrə zəmin yaradır və Azərbaycan vətəndaşı bunun bəhrəsini mütləq görəcək.

Dəmir yollarının varlığı və əhatəsi ölkənin iqtisadi potensialını müəyyənləşdirir və hətta nümayiş etdirir. Bəli, dəmir yolları ölkənin potensialını, gücünü göstərir. Doğrudur, dəmir yolu dedikdə, bəlkə də ilk baxışda yalnız sərnəşindəşmə, insanların bir məntəqədən digərinə fasiləsiz və rahat daşınması xəyalına gələ bilər. Etiraz etmirik ki, bu da vacib amillərdəndir. Vətəndaşların rahatlığı, insan amili dövlətimizin prioritet məsələlərindəndir, özü də ən vacib hesab olunur. Qeyd etdiyimiz kimi, dövlət siyasətinin mərkəzində məhz vətəndaş amili dayanır və görülməli işlər də nəticə etibarilə buna hesablanıb. Elə bu nəticənin hasil edilmə-

si üçün də məhz əlaqələrin yaradılması, inkişaf tələb olunur və nəzərə almaq lazımdır ki, ölkələr bir-biri ilə nəqliyyat infrastrukturunu vasitəsi ilə əlaqədə ola bilər, istənilən sahədə əməkdaşlıqlar bu yollar sayəsində genişləndirilir. Görülən işlərə nəzər saldıqda etiraf etməliyik ki, Azərbaycan bir çox ölkələr üçün önəmli dəmir yolu məntəqəsinə çevrilib.

Bəllidir ki, dəmir yolu mühüm nəqliyyat növü və vasitəsidir. Bu nəqliyyat növünün rolu və əhəmiyyəti hələ 100 illər bundan əvvəl dünyaya məlum idi. Bu nəqliyyat növündən, vasitəsindən sərnəşindəşmədə Qərbi ölkələrində də, Avropada da tarixən geniş istifadə olunub və hələ də istifadə olunmaqdadır. Hətta ölkələr arası dəmir yollarının olması sərnəşin daşınmasının fasiləsizliyini təmin edir,

eləcə də sərnəşinləri avtomobil nəqliyyatından fərqli olaraq tıxac problemlərindən azad edir. Bununla yanaşı etiraf edək ki, sərnəşinlərin daşınmasında daha əlverişli şərait və eləcə də qiymətlərin kifayət qədər sərfəli olması baxımından da dəmir yolları qənaətbəxşdir. Məhz buna görə də deyə bilərik ki, dəmir yolları sərnəşin daşınmaları məsələlərində də öz əhəmiyyətini qoruyub saxlayır.

Nəzərə almaq lazımdır ki, dəmir yolları yüklərin daşınması üçün də ən unikal nəqliyyat növü, vasitəsidir. Belə ki, istər çəki, istərsə də həcm baxımından kifayət qədər iri yüklər üçün dəmir yolu nəqliyyatı əvəzsizdir. Yüklərin bir məntəqədən digərinə ən çox həcmdə, ən böyük çəkiddə daşınmasında məhz buna görə dəmir yollarından istifadə edilir. Ölkələr

arasında istənilən təyinatlı yüklərin daşınması dəmir yolu ilə həyata keçirilir.

Sadalananlar tərəfindən təsadüfi olaraq qeyd olunmayıb və bildirmək istədik ki, ölkəmizdə dəmir yollarının inşası, yeni yolların salınması, stansiyaların tikilib istifadəyə verilməsi böyük işlərdən, perspektivlərdən xəbər verir. Belə ki, yüklərin daşınması üçün ən əlverişli vasitə olan dəmir yolları ilə ölkəmizdə istehsal olunan istər kənd təsərrüfatı, istərsə də sənaye məhsulları xarici bazarlara daşına bilər. Bu həm ixrac potensialının artması deməkdir, həm də xarici bazarlarla əlaqələrin genişləndirilməsi. Əlaqələrin belə genişlənməsi də öz növbəsində tələbatın artımına zəmin yaradır və nəticədə ölkədə istər sənaye, istərsə də kənd təsərrüfatı məhsullarının istehsal həcmi artmış olur. Məsələn, kənd təsərrüfatı məhsulları istehsalçıları məhsullarının xarici bazarlara çıxarılması, realizə olunması, satılması imkanlarını nəzərə alaraq həmin məhsulların daha böyük həcmdə istehsalına maraqlı olurlar. Bu da öz növbəsində ixracın həcmi durmadan artırır, insanların gəlirlərinə çox böyük təsir edir, məşğulluq səviyyəsini, rifah halını

yüksəldir. Nəzərə alsaq ki, sahibkarlıq fəaliyyəti ilə məşğul olan sahibkarlar vergi ödəyicisi olurlar, deməli bütün bunlar ölkəyə daxil olan pul vəsaitlərinin də artımına, büdcənin daha çox vəsaitlə təmin olunmasına imkanlar açır.

Təkcə yük daşınmasında deyil, sərnəşindəşmələrdə də dəmir yolları böyük imkanlar vəd edir. Belə ki, sərnəşin daşınmaları turizm potensialının artması anlamına gəlir. Əgər, istər ölkə daxilindən, istərsə də ölkə xaricindən olan sərnəşinlərin daşınması yüksək səviyyədə, özü də daha münasib qiymətlərlə təmin olunarsa, bu insanların bölgələrimizə axını ilə nəticələnə bilər ki, bununla da kifayət qədər zəngin təbiəti, turizm potensialı olan ərazilərimizdə həmin sahənin inkişafına zəmin yaranmış olur. Bu da öz növbəsində iqtisadi yüksəlişdən, gəlirlərin artımından, yenə də məşğulluq səviyyəsini yüksəltməsindən, nəticədə insanların, vətəndaşlarımızın rifah halının daha da yaxşılaşdırılmasından xəbər verir.

Bir sözlə, dəmir yolu inşasını, dəmir yolları stansiyalarının qurulmasını, ölkəmizdəki dəmir yollarını inkişaf "dəmir yolu" da adlandırmaq olar. Çünki bu yollar inkişafa, tərəqqiyə, daha böyük nəticələrə aparan əl sarsılmaz, dəmir yollarıdır.

İnam Hacıyev

Dünən Milli Məclisin sədri Sahibə Qafarovanın sədrliyi ilə parlamentin növbəti plenar iclası keçirilib. AZƏRTAC xəbər verir ki, əvvəlcə 18 məsələdən ibarət gündəlik təsdiqlənib.

Cari məsələlərin müzakirəsində deputatlar Anar İsgəndərov, Elman Nəsirov, Siyavuş Novruzov, Mələhət İbrahimqızı, Razi Nurullayev, İqbal Məmmədov, Əli Məsimli, Rəuf Əliyev, Ceyhun Məmmədov, Sahib Aliyev, Zəhid Oruc, Səttar Möhbəliyev seçicilərinin və seçildikləri rayonun problemləri ilə bağlı bir sıra məsələləri gündəmə gətiriblər, təkliflərini bildiriblər. Antiazərbaycan mövqeyində dayanan bəzi dairələrin xarici ölkələrdə apardıqları əks-təbliğata diqqət yönəldərək bu kimi hallara qarşı mübarizənin gücləndirilməsi vacibliyindən danışıblar.

Sonra gündəlikdəki məsələlərin müzakirəsinə başlanıb. Milli Məclisin sədri Sahibə Qafarova qeyd edib ki, gündəliyin birinci məsələsi Azərbaycan xalqının milli-mədəni və mənəvi varlığının rəmzlərindən biri olan Şuşa şəhəri haqqındadır. Bildiyiniz kimi, Azərbaycan Respublikasının Prezidenti İlham Əliyev may ayının 7-də Şuşa şəhərinin Azərbaycanın mədəniyyət paytaxtı elan edilməsi haqqında Sərəncam imzalayıb. Bu sənəd Şuşa şəhərinin neinki ölkəmizin və regionun, həm də dünyanın ən gözəl şəhərlərindən birinə çevrilməsi ilə bağlı dövlət başçısının qarşıya qoyduğu hədəfin əldə edilməsi yolunda ilk addım olub. Bu istiqamətdə həyata keçirilən fəaliyyətin institusional əsaslarını möhkəmləndirmək məqsədi ilə Azərbaycan Prezidenti "Azərbaycanın mədəniyyət paytaxtı - Şuşa şəhəri haqqında" qanun layihəsini Milli Məclisə təqdim edib. Bu gün biz həmin qanun layihəsini birinci oxunuşda müzakirə edəcəyik".

Plenar iclasda "Azərbaycanın mədəniyyət paytaxtı - Şuşa şəhəri haqqında" qanun layihəsini (birinci oxunuş) təqdim edən Mədəniyyət komitəsinin sədri Qənirə Paşayeva vurğulayıb ki, 2020-ci il Azərbaycan xalqı üçün tarixi ədalətin bərpa olunduğu Zəfər, Qələbə və qürur ili kimi tarixin qızıl səhifəsinə yazıldı. Bu Qələbədə Ulu Öndərin vəsiyyətini sədaqətlə yerinə yetirən Müzəffər Ali Baş Komandan İlham Əliyevin və rəşadətli Ordumuzun müstəsna xidmətləri Azərbaycan xalqının 30 illik həsrətinə son qoydu.

Təqdimatında tarixi məqamlara da toxunan komitə sədri 1977-ci ildə ümummilli liderin təşəbbüsü ilə "Şuşa şəhərinin tarixi hissəsinə tarix-memarlıq qoruğu elan etmək haqqında" qərar qəbul edildiyini xatırladı. Ermənistanın təcavüzkarlığı nəticəsində işğal dövründə xalqımızın Şuşadakı tarixi-mədəni irsinin sıradan çıxarıldığını bildirib. Qeyd edib ki, Şuşa işğaldan azad olunduqdan sonra ən qısa müddətdə şəhərə, onun tarixi-mədəni irsinə və təbiətinə vurulmuş zərərin inventarizasiyası aparılıb, bərpa işlərinə başlanılıb.

Azərbaycan Prezidentinin qanunvericilik təşəbbüsü qaydasında parlamentə ünvanladığı qanun layihəsini dövlət-xalq birliyinin təntənəsindən qaynaqlanan fundamental hüquqi sənəd kimi dəyərləndirən Qənirə Paşayeva bildirib ki, bu qanun Şuşa şəhərində tarixi-mədəni irsin bərpasına və qorunub saxlanmasına xidmət etməklə yanaşı, onun davamlı inkişafına da münbit şərait yaradacaq.

Deputatların nəzərinə çatdırılıb ki, bu sənəd 4 komitənin birgə iclasında əlaqədar dövlət orqanları rəhbərlərinin və publik hüquqi şəxslərin iştirakı ilə geniş müzakirə olunub və yüksək qiymətləndirilib. Layihəyə əsasən, Azərbaycanın mədəniyyət paytaxtı Şuşa şəhərinin inzibati sərhədləri daxilində Şuşa Şəhəri Dövlət Qoruğu yaradılır. Qanun layihəsi Şuşa şəhərində dövlət siyasətinin əsas istiqamətlərini; Şuşa ərazisində və onun mühafizə zonasında hüquqi tənzimləməni; abidələrin bərpası, qorunması, öyrənilməsi, istifadəsi və təbliği; ətraf mühitin mühafizəsini; Şuşa ərazisində tikinti, memarlıq və şəhərsalma fəaliyyətini; nəqliyyatın təşkilini; sahibkarlıq, reklam, turizm kimi fəaliyyətləri; həmçinin Şuşada beynəlxalq səviyyəli tədbirlərin keçirilməsini və digər bir sıra mühüm məsələləri tənzimləyəcək.

Məlumat dinləndikdən sonra Milli Məclis

Milli Məclisin növbəti plenar iclası keçirilib



lisdə müzakirələr başlanıb. Deputatlar Mahir Abbaszadə, Azay Quliyev, Tural Gəncəliyev, Azər Badamov, Fazil Mustafa, Erkin Qədirli, Nigar Arpadarai, Musa Quliyev, Siyavuş Novruzov rəy və təkliflərini bildiriblər. Çıxışlarda Şuşanın işğaldan azad edilməsinin Azərbaycan xalqı üçün tarixi, siyasi, mənəvi əhəmiyyəti xüsusi vurğulanıb. Mədəni irs baxımından bu qədim şəhərin inkişaf tarixinə, Azərbaycanın siyasi və mədəni həyatına oynadığı rola nəzər salınıb. Deputatlar qanun layihəsini Azərbaycan parlamentarizmi tarixində çox mühüm sənəd yüksək dəyərləndiriblər. Layihənin konseptual baxımdan mükəmməl hazırlandığı bildirilib. Bir sıra təkliflər irəli sürülüb.

Iclasda Milli Məclis sədrinin birinci müavini, Hüquq siyasəti və dövlət quruculuğu komitəsinin sədri Əli Hüseynli deputatların çıxışlarında səslənən bəzi məsələlərə aydınlıq gətirib.

Fikir mübadiləsinin yekununda sənəd səsə qoyulub və "Azərbaycanın mədəniyyət paytaxtı - Şuşa şəhəri haqqında" qanun layihəsi birinci oxunuşda qəbul edilib.

Iclasda "Azərbaycan Respublikasının Bosniya və Herseqovinada (Sarayevo şəhərində) Səfirliyinin təsis edilməsi haqqında" qanun layihəsi barədə məlumat verən Beynəlxalq münasibətlər və parlamentlərarası əlaqələr komitəsinin sədri Səməd Seyidov bildirib ki, səfirliyin açılması ölkələrimiz arasındakı dostluq və əməkdaşlıq əlaqələrini yeni müstəviyə yüksəldəcək. Qanun layihəsi səsə qoyulub və qəbul edilib.

Sonra Milli Məclisdə üçüncü oxunuşda müzakirəyə çıxarılmış 5 qanun layihəsinə baxılıb. Məsələlər barədə İqtisadi siyasət, sənaye və sahibkarlıq komitəsinin sədr müavini Əli Məsimlinin, İqtisadi siyasət, sənaye və sahibkarlıq komitəsinin sədri Tahir Mirkişilinin, Aqrar siyasət komitəsinin sədri Tahir Rzayevin məlumatları dinlənilib.

Səsvermə zamanı deputatlar "Dənizçinin şəxsiyyət sənədi haqqında Əsasnamə"nin və "Dənizçinin şəxsiyyət sənədinin spesifikasiyası, təsviri və nümunəsi"nin təsdiq olunması barədə" 2008-ci il 1 fevral tarixli Qanunda dəyişiklik edilməsi haqqında; "Dövlət rüsumu haqqında" Qanunda dəyişiklik edilməsi barədə; Vergi Məcəlləsində dəyişiklik edilməsi haqqında; Mülki Məcəllədə, "Daşınmaz əmlakın dövlət reyestri haqqında" və "İpoteka haqqında" qanunlarda dəyişiklik edilməsi barədə və "Baytarlıq haqqında" Qanunda dəyişiklik edilməsi barədə qanun layihələrini üçüncü oxunuşda qəbul ediblər. Plenar iclası ikinci oxunuşda təqdim olunmuş növbəti 9 qanun layihəsi bu oxunuşun prosedur qaydalarına müvafiq qaydada müzakirə edilərək səsə qoyulub.

Milli Məclis sədrinin birinci müavini, Hü-

quq siyasəti və dövlət quruculuğu komitəsinin sədri Əli Hüseynli bildirib ki, Mülki Məcəllədə və "Sığorta fəaliyyəti haqqında" Qanunda dəyişiklik edilməsi barədə qanun layihəsi (ikinci oxunuş) sığorta agentlərinin statusunu müəyyən edir.

Deputatlar qanun layihəsinə ikinci oxunuşda müsbət münasibət bildiriblər.

"Dövlət satınalmaları haqqında" Qanunda dəyişiklik edilməsi barədə qanun layihəsini (ikinci oxunuş) təqdim edən İqtisadi siyasət, sənaye və sahibkarlıq komitəsinin sədri Tahir Mirkişili qeyd edib ki, bu qanun satınalma prosedurlarında vaxt müddətlərinin dəqiqləşdirilməsini, icra proseslərinin daha şəffaf olmasını, eyni zamanda kodirovka sorğusunun tamamilə elektronlaşdırılmasını özündə ehtiva edir.

Iclasda deputat Bəxtiyar Sadıqovun fikirləri dinləndikdən sonra qanun layihəsi səsə qoyulub və ikinci oxunuşda qəbul edilib.

Gündəlikdəki növbəti məsələni şərh edən Milli Məclis sədrinin birinci müavini, Hüquq siyasəti və dövlət quruculuğu komitəsinin sədri Əli Hüseynli bildirib ki, İnzibati Xətlər Məcəlləsində dəyişiklik edilməsi "Dövlət satınalmaları haqqında" Qanuna uyğunlaşdırma xarakteri daşıyır və bu sahədə qanunvericiliyin pozulması halları ilə əlaqədar olaraq layihədə sanksiyalar iki dəfə artırılır. Səsvermə zamanı deputatlar qanun layihəsinin ikinci oxunuşda qəbul edilməsini məqsədəuyğun sayıblar.

"Tibbi sığorta haqqında" Qanunda dəyişiklik edilməsi barədə qanun layihəsini (ikinci oxunuş) Səhiyyə komitəsinin sədri Əhliman Əmiraslanov təqdim edib. Layihə səsə qoyulub və ikinci oxunuşda qəbul edilib.

Sonra Müdafiə, təhlükəsizlik və korrupsiya ilə mübarizə komitəsinin üzvü Arzu Nağıyev "Azərbaycan Respublikasının dövlət səhədi haqqında" Qanunda dəyişiklik edilməsi barədə qanun layihəsini (ikinci oxunuş) təqdim edib. Parlament bu qanunu da ikinci oxunuşda dəstəkləyib.

Gündəliyin 13-cü və 14-cü məsələləri mahiyyətə bir-birinə yaxın olduğundan hər iki məsələ barədə Əmək və sosial siyasət komitəsinin üzvü Arzu Nağıyevin məlumatı dinlənilib. Deputatların nəzərinə çatdırılıb ki, dəyişikliklər Vətən Müharibəsi Qəhrəmanı adı verilmiş şəxslər üçün nəzərdə tutulmuş imtiyazlarla bağlıdır.

Milli Məclis Əmək Məcəlləsində və Vergi Məcəlləsində dəyişiklik edilməsi haqqında qanun layihəsini ikinci oxunuşda dəstəkləyib.

Daha sonra "Azərbaycan Respublikasının 1994-cü il 23 sentyabr tarixli Qanunu ilə təsdiq edilmiş "Azərbaycan Respublikası Silahlı Qüvvələrinin qarnizon və qarovul xidmətləri nizamnaməsi"ndə, 1994-cü il 23

sentyabr tarixli Qanunu ilə təsdiq edilmiş "Azərbaycan Respublikası Silahlı Qüvvələrinin Daxili xidmət nizamnaməsi"ndə, 1997-ci il 3 oktyabr tarixli Qanunu ilə təsdiq edilmiş "Hərbi xidmətkeçmə haqqında Əsasnamə"ndə, "Vətən uğrunda həlak olanların xatirəsinin əbədləşdirilməsi haqqında", "Tarix və mədəniyyət abidələrinin qorunması haqqında", "Gənclər siyasəti haqqında" və "Azərbaycan Respublikasının Dövlət Himnindən istifadə qaydaları haqqında" qanunlarda dəyişiklik edilməsi barədə qanun layihəsi (ikinci oxunuş) səsə qoyulub və ikinci oxunuşda qəbul edilib.

"Məşğulluq haqqında" Qanunda dəyişiklik edilməsi barədə məsələni (ikinci oxunuş) təqdim edən Əmək və sosial siyasət komitəsinin sədri Musa Quliyev məlumat verib ki, dəyişikliyin mahiyyəti özünüməşğulluğun təşkil olunmasında nəzarətin və şəffaflığın artırılması ilə bağlı qanunvericiliyin təkmilləşdirilməsindən ibarətdir. Səsvermədə deputatlar bu sənədi də ikinci oxunuşda dəstəkləyiblər.

"Torpaq Məcəlləsində, İnzibati Xətlər Məcəlləsində, "Antiinhisar fəaliyyəti haqqında", "Enerji resurslarından istifadə haqqında", "Yerin təkisi haqqında", "Qaz təchizatı haqqında", "Energetika haqqında", "Lisensiyalar və icazələr haqqında" və "Tikinti və infrastruktur obyektləri ilə əlaqədar investisiya layihələrinin xüsusi maliyyələşmə əsasında həyata keçirilməsi haqqında" qanunlarda dəyişiklik edilməsi barədə qanun layihəsini təqdim edən (ikinci oxunuş) Aqrar siyasət komitəsinin sədri Tahir Rzayev deyib ki, deputatlar bu qanunlara edilən dəyişikliyə birinci oxunuşda müsbət münasibət bildiriblər, heç bir irad olmayıb. Qanun layihəsi iclasda ikinci oxunuşda da razılıqla qarşılanıb.

Milli Məclisin plenar iclasında birinci oxunuşda təqdim olunmuş 2 qanun layihəsi də ətraflı müzakirə olunub.

Əvvəlcə "Elektrik enerjisi istehsalında bərpa olunan enerji mənbələrindən istifadə haqqında" qanun layihəsi (birinci oxunuş) barədə Təbii ehtiyatlar, energetika və ekologiya komitəsinin sədri Sadiq Qurbanovun şərhini dinlənilib. Müasir dünyada bərpa olunan enerji mənbələrinin böyük rolundan söz açan komitə sədri bildirib ki, Energetika Nazirliyinin təqdim etdiyi bu qanun layihəsi beynəlxalq təcrübəyə istinadən, beynəlxalq maliyyə qurumlarının, Azərbaycan da bərpa olunan enerji mənbələrindən istifadəyə investisiya qoymağa maraqlı olan beynəlxalq şirkətlərin və qeyri-hökumət təşkilatlarının rəy və təklifləri öyrənilməklə hazırlanıb.

Deputatların nəzərinə çatdırılıb ki, 5 fəsil 20 maddədən ibarət olan bu qanunun qəbulu ölkəmizdə bərpa olunan enerji mənbələrindən istifadə sahəsində mühüm nəticələrin əldə edilməsinə, investisiyaların cəlbəsinə, ənənəvi enerji resurslarına qənaət olunmasına, nəticədə ixrac potensialımızın artırılmasına, ətraf mühitə atılan tullantıların azaldılmasına, dövlət vəsaitlərinə qənaət edilməsinə, yeni iş yerlərinin açılmasına imkan yaradacaq.

Müzakirələrdə deputatlar Musa Quliyev, Eldar Quliyev, Asim Mollazadə, İltizam Yusifov, Razi Nurullayev, Fazil Mustafa, Məşhur Məmmədov rəy və təkliflərini bildiriblər. Sadiq Qurbanov deputatları maraqlandıran sualları cavablandırandan sonra layihə səsə qoyulub və birinci oxunuşda qəbul edilib.

Iclasın yekununda Hüquq siyasəti və dövlət quruculuğu komitəsinin üzvü Kamal Cəfərov "Dövlət qulluğu haqqında" qanunda dəyişiklik edilməsi barədə (birinci oxunuş) məlumat verib. Bildirib ki, bu qanunun məqsədi dövlət qulluğu sisteminə idarəetmənin təkmilləşdirilməsi və dövlət qulluğuna qəbulun optimallaşdırılmasıdır.

Layihə barədə ətraflı şərh dinləndikdən sonra müzakirələr aparılıb. Deputatlar Etibar Əliyev, Fatma Yıldırım, Ceyhun Məmmədov, Əziz Ələkbərov, Sahib Aliyev, Tural Gəncəliyev irad və təkliflərini bildiriblər. Kamal Cəfərov deputat həmkarlarını maraqlandıran məsələlərə aydınlıq gətirdikdən sonra layihə səsə qoyulub və birinci oxunuşda qəbul edilib. Bununla da Milli Məclisin iclası başa çatıb.

Avrasiya İqtisadi İttifaqı və KTMT İrəvanın ümidlərini tükəndirib

Sergey Strokanov: “Biz tez-tez partnyorlarımızın kağızdakı müttəfiqlərdən daha əhəmiyyətli olduğu situasiya ilə qarşı-qarşıya gəlirik”

Ermenistandakı sosial şəbəkələrdə və erməni KİV-lərində Rusiya XİN-nin rəhbəri Sergey Lavrovun hələ bir neçə il əvvəl səsləndirdiyi bəyanatı xatırlanıb. Həmin vaxt Rusiya Federasiyasının türkdilli ölkələrlə əməkdaşlığı və Türk Şurasına birləşməsi mümkünlüyünə baxılması barədə fikir bildirmişdi. Ermənistanda həmçinin Qazaxıstanın bu yaxınlarda Azərbaycanı Avrasiya İqtisadi Əlaqələr Şurasının hökumətlərarası iclasında iştirakına dəvət etməsi də müzakirəyə çevrilib. Söz yox ki, hər iki məsələdə ermənilərin səs-küy qaldırmalarının əsas səbəbi ortada türk faktorunun olmasıdır. Ona görə də, gözənlidyi kimi, İrəvan sözügedən təklifə etiraz edib və konsensus olmadığına görə Azərbaycanın nümayəndə heyəti Kazan şəhərində keçirilmiş iclasa qatıla bilməyib.

Rusiyalı politoloq: “Rusiya tərəfinin Türk Şurasında iştirakında hər hansı tərs mütənasiblik görmürəm”

Bu arada, Rusiyanın tanınmış siyasi şərhçisi Sergey Strokan caliber informasiya analitik mərkəzinə verdiyi açıqlamasında qeyd edib ki, bizim ölkələr (Rusiya və Azərbaycan) Şərqi və Qərbi tərəf orientasiya olunmuş çoxvektorlu siyasət aparırlar. Türk Şurasına gəlincə isə Strokan bu strukturun özünü kifayət qədər göstərdiyini, Rusiyanın isə harada imkan varsa, o cinahlarda öz işarə bayraqlarını qoyduğunu deyib. SİTAT: “... Və mən Rusiya tərəfinin Türk Şurasında iştirakında hər hansı tərs mütənasiblik görmürəm. Rusiyada türkdilli əhali yaşayır, bizim strateji partnyorlardan olan Qazaxıstan da Türk Şurasındadır. Onda nəyə görə çoxtərəfli əməkdaşlıq ideyalarının realizəsi, ümumi mədəni köklərin möhkəmləndirilməsi və integrasiya proseslərində Rusiya da iştirak etməsin?”.

Strokan: “Siz Nikol Paşinyanın müraciətinə KTMT-nin necə reaksiya göstərdiyini yaxşı bilirsiniz”

“Biz çox gözəl bilir ki, erməni cəmiyyəti, sosial şəbəkələr hiddətləniblər. Buna reaksiya göstərməyə dəyməz, biz belə olan halda uzağa gedə bilmərik. İndi ənənəvi ittifaqların, alyansların keçmişə doğru getdiyi maraqlı zaman yetişib. Yeni biz tez-tez partnyorlarımızın kağızdakı müttəfiqlərdən daha əhəmiyyətli olduğu situasiya ilə qarşı-qarşıya gəlirik. İndi ölkələrin bir-biri üçün tərəf olaraq real əhəmiyyət daşıdığı istiqamətə baxmaq lazımdır”, deyən rusiyalı siyasi şərhçi buna misal olaraq Ermənistanın yaxın zamanlarda KTMT-yə müraciətini nümunə olaraq göstərib.

“Ermənistanın baş naziri vəzifəsini müvəqqəti icra edən Nikol Paşinyan kollektiv təhlükəsizlik razılaşmasının ikinci bəndinə söykənərək tələb irəli sürüb, ancaq siz KTMT-nin necə reaksiya göstərdiyini yaxşı

bilirsiniz. KTMT dəqiq şəkildə anlad ki, heç bir hərbi-siyasi qərar ola bilməz, yeganə çıxış siyasi-diplomatik yoldur”, Sergey Strokan qeyd edib.

Ermənistan KTMT-nin, yaxud Avrasiya İqtisadi İttifaqının üzvü ola-ola, bu qurumlar daha çox rəsmi Bakı ilə heabləşsə, artıq buradan da məntiqli nəticə çıxarmaq heç də çətinlik yaratmır.

Göründüyü kimi, kifayət qədər nüfuzu olan Rusiya politoloqunun gəldiyi qənaət də belə nəticə hasil edir ki, Ermənistanın son dirənişlərinin heç bir əhəmiyyəti yoxdur və bu dirənişlərin davam etdirilməsi İrəvanı daha ağır nəticələrə doğru sürükləyə bilər.

Digər tərəfdən, açıqgını desək, Moskvanın gözənlidiyindən də artıq realığın yanında dayanması qərarını verməsi, hətta Türk Şurasına üzvlük barədə fikirlərin yer alması regional siyasi qütblərin dəyişməsi siqnallarını verməkdədir. Daha dəqiq desək, bu gün Qərbin bəlli siyasi dairələrinin regiona olan marağı kontekstində İrəvana əl uzatması riskləri, həvələri azalır. Təbii ki, bunun da qarşısını alan faktorlar mövcuddur. Yeni sözügedən risklərin qarşısını alan isə sağlam, pragmatik siyasi-diplomatik qərarlarla yanaşı, həm də qalibin, yeni Azərbaycanın düşüncələrini paylaşmaqdır. Hələlik isə, biz qarşılıqlı paylaşımaları daha tez-tez görməkdəyik və bunun da yalnız və yalnız səmərələrini görmək mümkündür. Əgər biz bu gün desək ki, Ermənistan KTMT-nin, yaxud Avrasiya İqtisadi İttifaqının üzvü ola-ola, bu qurumlar daha çox rəsmi Bakı ilə heabləşsə, artıq buradan da məntiqli nəticə çıxarmaq heç də çətinlik yaratmır.

Rövşən RƏSULOY

Erməni terrorundan zərərçəkənlərə 10 milyon xərclənib



Ermenistan silahlı qüvvələrinin Azərbaycan ərazisinə təcavüzü nəticəsində mülki əhaliyə dəymiş ziyanın ödənilməsi üçün 2020-ci il dövlət büdcəsinin ehtiyat fondundan 10,2 milyon manat vəsait sərf olunub. Bu barədə “Azərbaycan Respublikasının 2020-ci il dövlət büdcəsinin icrası haqqında” qanun layihəsində qeyd olunub.

“YAŞAT” indiyədək 6441 şəxsi öhdəliyə götürüb

Azərbaycanın ərazi bütövlüyünün müdafiəsi ilə əlaqədar yaralananların və şəhid ailələrinin təminatına dəstək fondu (“YAŞAT” Fondu) tərəfindən ağır yaralanan qazilərin səhhətinin bərpası ilə bağlı tədbirlər davam etdirilir. SİA xəbər verir ki, fond tərəfindən indiyədək 2881 şəhid ailəsi ziyarət olunub. Eyni zamanda, bu günə qədər 6441 şəxsi öhdəliyə götürülüb və onların problemlərinin həlli davam etdirilir. Bundan başqa, 3042 yaralının müraciəti qeydə alınıb. Ümumilikdə, ziyarət olunan şəhid ailəsi üzvləri və yaralıların sayı 14 517-dir.

Əksəriyyət geyimini və rəftarını bilmir

Mətbuat cəmiyyətin aynası hesab olunur. O baxımdan ki, istənilən dövlətdə məhz milli mətbuat həmin ölkənin, xalqın milli-mənəvi dəyərlərinin qorunub saxlanılmasında, gələcək nəsllə ötürülməsində böyük rol oynayır. Bununla yanaşı, istər yazılı, istərsə də elektron KİV-lər milli vətənpərvərlik ruhunun yüksəldilməsində önəmli yer tutur.

Təəssüf ki, Azərbaycanın bəzi telekanalları öz biznes maraqlarından çıxış edərək bu yüksək dəyərlərin qorunması məsələsində neqativ mövqe sərgiləyirlər. Bayağı, ucuz şou-proqramlarla efiri zəbt etmiş bir sıra telekanallarımız insanlarımızın zövqünü oxşamaqdansa, bu zövqü məhv etməklə məşğuldurlar. Bəs gəlin görək paytaxt sakinlərimizi telekanallarımızın ümumi vəziyyəti qanə edirmi? SİA şəhər sakinləri arasında hansı televiziya kanallarının baxımlı olması və bəyənilməsi mövzusunda sorğu keçirib:



Şəhər sakini Səbinə Əliyeva: “Ən sevdiyim kanal Elgiz Əkbərin verlişi olan ARB-dir. Çünki Elgiz Əkbər insanların dərdindən anlayır. Digər kanalları isə bəyənmirəm. Həm də iş adamıyıq, televiziya baxmağa çox vaxtımız yoxdur”.

Şəhər sakini Aytən Abbasova: “Ən çox baxdığım kanal Xəzər TV, ATV-dir. Mahnı kanallarından isə MTV ən sevdiyim kanaldır. Rus kanallarından CBC adlı kanalı isə heç bəyənmirəm. Bütün kanallar Azərbaycan dilində olsa daha yaxşı olar. Rus kanallarının dilini hamı başa düşmür. Yerdə qalan bütün Azərbaycan kanallarını sevirəm”.

Şəhər sakini Hicran Babayeva: “Əslində, çox televizora baxan biri deyiləm. Təsədüfi açanda hansı maraqlıdır, o kanala baxmağa davam edirəm. Əsasən, baxdığım kanal Xəzər TV-dir. O biri kanalları da bəyənmirəm, lakin çalışdığım üçün vaxt tapmaq mümkün olur”.

Şəhər sakini Türkan Kərimova: “Ən bəyəndiyim televiziya kanalı AzTV və Mədəniyyət kanalıdır. Günümün böyük qismini bu kanallara baxmaqla keçirirəm. Digərlərini bəyənmirəm. Çünki aparıcı seçimi yaxşı deyil. Əksəriyyəti geyimini və rəftarını bilmir. Həmçinin, yaxşı maraqlı verlişləri də yoxdur. Bu iki kanal isə mövzu baxımından çox yaxşı, maarifləndirici seçimlər edirlər. Bunlar insanı inkişaf etdirir. Əlimdə olsa yerdə qalan bütün kanalları bağlatdıraram”.

Şəhər sakini Nəzakət Hübətova: “Ən bəyəndiyim kanal Xəzər TV-dir. Xəzər TV-nin qonaqları çox olur. Bu da çox maraqlıdır. Həmçinin, bu kanalda tez-tez köhnə kinolar da verilir. İctimai TV də yaxşıdır. Günəş kanalı var ki, o da uşaqlar üçün yaxşıdır. Uşaqlar boş vaxtlarını bu kanallar vasitəsilə qiymətləndirir”.

Şəhər sakini Fərid Əliyev: “Televiziya kanallarına elə də çox baxmıram. Çünki vaxtım yoxdur. Vaxtımın əksəriyyətini internetdə kinolara baxmaqla keçirirəm. Kanallarda baxılacaq maraqlı bir şey yoxdur. Bütün məlumatı internetdən alıram”.

Şəhər sakini Nərgiz Quliyeva: “Heç bir kanala baxmıram. Çünki hamısı maraqsızdır”.

Şəhər sakini Sevinc Sadıxova: “Ən çox baxdığım və bəyəndiyim kanal İctimai TV-dir. ATV-ni heç bəyənmirəm. Çünki bu kanalda bəzi müğənnilərin özünü idarəetmə səviyyəsi yoxdur. Space televiziya isə heç bəyənmirdim. Çox sevindim ki bu kanalda dəyişiklik olundu. Lider TV-yə isə heç vaxt baxmırdım. Bir də AzTV-ni sevirəm”.

Şəhər sakini Elbrus Məmmədov: “Ən çox baxdığım kanal Az TV-dir. Ümumilikdə isə heç bir Azərbaycan kanalını bəyənmirəm. Çünki kanallarda hamı pul xatirinə çıxış edir və özlərini reklam edirlər. İnternet kanalları arasında SƏS TV-yə baxıram. Çünki çox maraqlı layihələr olur”.

Şəhər sakini Ömər Aslanov: “Mənim ən sevdiyim 2 sanballı Azərbaycan kanalı var. Biri ARB 24, digəri isə Mirşahin Ağayevin kanalı Real TV-dir. Bu kanallarda Qarabağ mövzularına böyük yer verildiyi üçün çox sevirəm. O birilərdə isə qeyri-etik, şantaj və digər mənasız görüntülər olur”.

Ayşən Vəli






AXC-nin hüquqi varisi olan müstəqil Azərbaycan dünya birliyində layiqli yer tutur

Müsəlman Şərqi ilk demokratik respublika olan Azərbaycan Xalq Cümhuriyyəti ölkəmizin çoxəsirlik sosial-iqtisadi, ictimai-siyasi və mədəni inkişafının, xalqımızın milli oyanışı və dirçəlişi proseslərinin məntiqi nəticəsi kimi meydana çıxmışdır.

AXC xalqımızın siyasi şüur səviyyəsinin, intellektual və mədəni potensialının, yüksək istedad və qabiliyyətinin göstəricisi idi. 1918-ci il mayın 28-də Azərbaycanın istiqlaliyyətinin elan edilməsində, Xalq Cümhuriyyətinin təşəkkül tapmasında və fəaliyyət göstərməsində Cümhuriyyətə rəhbərlik etmiş şəxslərin böyük xidmətləri olmuşdur. AXC yarandığı zaman xarici və daxili qüvvələr tərəfindən müxtəlif təzyiqlərə məruz qalıb. Belə ki, həm xaricdən, həm də daxildən daşnak ermənilər, həmçinin, menşevik qüvvələr Azərbaycanın müstəqil dövlət kimi formalaşmasına mane olurdular. Lakin bütün bu çətinliklərə baxmayaraq, Cümhuriyyət dövründə milli ordumuzun yaradılması, atributlarımızın, dövlət dilimiz haqqında qanunun qəbul olunması, maarif və səhiyyə sahəsində geniş tədbirlərin həyata keçirilməsi, Azərbaycanın sərhədlərinin və təhlükəsizliyinin təmini istiqamətində böyük işlər görüldü. Qısa müddətdə genişmiqyaslı demokratik islahatlar həyata keçirilib. Cümhuriyyət dövründə xalqımızın taleyinə ciddi təsir edə biləcək qanun və qərarlar qəbul olunub.

Bu gün ölkəmizin dinamik inkişafından, uğurlu daxili və xarici siyasətindən, Zəfər tarixindən və s. yazan dünya mətbuatının gündəmində 28 May Azərbaycan Xalq



Cümhuriyyətinin yaranma Günü-nə həsr olunmuş məqalələr də yer alır. 28 May Azərbaycan Xalq Cümhuriyyətinin yaradıldığı tarixdən 103 il ötür. Bu münasibətlə dərc olunan məqalələrdə Azərbaycan Xalq Cümhuriyyətinin yaranması tarixindən bəhs olunur. İndoneziyada və Cənub-Şərqi Asiya Dövlətləri Assosiasiyası (ASEAN) Gənclər Təşkilatının internet sahifəsində 28 May - Respublika Günü münasibətilə Azərbaycan haqqında dərc olunan "Azərbaycan 103-cü yaşını qeyd edir" seriləşməli məqalədə əvvəlcə Asiya və Avropa mədəniyyətlərinin qovuşduğu yerləşən, zəngin və qədim mədəniyyətə malik ölkəmiz haqqında qısa məlumat təqdim olunub. AXC-nin hüquqi varisi olan müstəqil respublikamız Cümhuriyyət dövrünün demokratik dəyərlərinə sadıq qalaraq, sürətlə inkişaf edir və dünya birliyində layiqli yer tutur.

Azərbaycan ilə ASEAN arasında münasibətlərin yaranmasının tarixindən bəhs edən müəllif hazırda tərəflər arasında enerji, müdafiə sənayesi, ticarət, turizm, infrastruktur, texnologiya və mədəniyyət sahələrində əməkdaşlıq imkanlarının yüksək olduğunu vurğulayıb. Məqalədə Azərbaycanca azsaylı xalqların mövcudluğundan bəhs edərək, onların uzun illərdir sülh, bərabərlik şəraitində yaşadığını vurğulanır. Ölkəmizdə büt-

tün dinlərə hörmətlə yanaşaraq müxtəlif dinlərin məbədlərinə qayğı və diqqət göstərilir, o cümlədən dini ocaqlara məscidlərimizə olan münasibət Azərbaycanın din-dövlət münasibətlərinin, vətəndaş həmrəyliyinə yüksək səviyyəsinin nümayiş etdirir. Dünya ölkələri üçün nümunəyə çevrilən Azərbaycanda həm məscidlərimiz, həm də qeyri-xalqların dini abidələri qorunur, abadlaşır. Ölkəmizdə abadlaşdırılmış Pravoslav Dini-Mədəni Mərkəzi, Katolik məbədi, İmamzadə kompleksi, möhtəşəm Heydər Məscidi Azərbaycanla olan mühitin göstəricisidir. Bu müxtəlif dinlərə olan münasibətdir. Mövcud milli-mədəni müxtəliflik və dini-etnik dözümlülük mühiti Azərbaycanı çoxmillətli, çoxkonfessiyalı diyar kimi dünya miqyasında mədəniyyətlərarası dialoqun bənzərsiz məkanı edib. Bu gün ölkəmizdə mövcud olan multikulturalizm və tolerantlıq ənənələri dünya ölkələrində təbliğ olunur və buna maraq artmaqdadır.

Ulu Öndər Heydər Əliyevin müdrik siyasətini davam etdirən Prezident İlham Əliyevin söyləri nəticəsində Azərbaycan iqtisadi cəhətdən dinamik inkişaf edən ölkəyə çevrilib, regional problemlərin həllində əsas söz sahibidir. Azərbaycan Prezidenti, Müzəffər Ali Baş Komandan İlham Əliyevin uzaqgörən siyasəti nəticəsində 30 ildən sonra Azərbaycan 44 günlük müharibədə Qələbə qazandı, işğalçı Ermənistanı kapitulyasiyaya məcbur etdi.

AXC-nin hüquqi varisi olan müstəqil respublikamız Cümhuriyyət dövrünün demokratik dəyərlərinə sadıq qalaraq, sürətlə inkişaf edir və dünya birliyində layiqli yer tutur. Bu uğurlarımız və tarixi irsimiz, nailiyyətlərimiz dünya mətbuatının diqqətindən kənarda qalmır.

Zümrüd BAYRAMOVA

Tələbələrin günlük xərcləri nə qədərdir?



Universitet tələbələrinin və şagirdlərin gündəlik xərclərinə - ictimai nəqliyyata sərf etdiyi ödəniş, qida, geyim və digər xərclər və gündəlik tələbatlar aiddir. Bir tələbə gündəlik olaraq universitetə ictimai nəqliyyat vasitələri - metro, avtobus, taksi ilə gedir. Metrodan mütəmadi istifadə edən şəxs hər gün 60 qəpik gediş-gəliş haqqı ödəyir. Qiymətlər hər gün dəyişir... Bahalaşma hər sahədə hiss olunur... Hamı kimi, tələbələrin də öz qayğıları var. Bəzi tələbələr özləri-özlərinə gündəlik məbləğ təyin edir və gün ərzində o həddi aşmamağa çalışır. Eyni zamanda, tələbələrin iş tapmağı çətindir. Koronavirus pandemiyasından sonra bəs gələn görək, bu günün tələbəsi birgünlük ehtiyacına nə qədər pul xərcləyir? SİA olaraq bu barədə araşdırma apardıq ki, tələbə və şagirdlərin gündəlik xərclərini öyrəndik.

Bakı Dövlət Universitetinin tələbəsi Mirkamal Kazımzadə: "Gündəlik artıq pul xərcləmirəm. Universitetlərin açıq olduğu müddətdə marşrut xərclərim və nahar yeməyi üçün müəyyən xərcləmələrim olurdu. Yeni gündəlik tələbatlarım az olurdu. Bu məbləğ 10 manatı keçmir. Pandemiyadan sonra isə xərclərim müəyyən qədər azaldı. Çünki universitetlərə gediş-gəliş olmadı. Bu dövrdə gündəlik xərclərim iki dəfə azaldı. Distant təhsil zamanı ənənəvi təhsilə nisbətən kontur pulu daha çox xərclədim. Hər şey onlayn olduğu üçün mən internet paketləri istifadə edirdim. Buna isə müəyyən qədər çox vəsait gedir. Ənənəvi dövrə telefon üçün kontur xərclimin məbləği distant təhsil zamanı ödədiyim məbləğdən 3-4 dəfə çox idi".

Azərbaycan Dövlət Bədən Tərbiyəsi və İdman Akademiyasının tələbəsi Ləman Hüseynova: "İdman Akademiyasının tələbəsiyəm. Gün ərzində məşqə getmək üçün 1-2 manat su və yemək üçün minimum 3 manat xərcləyirəm. İdmanla bağlı geyimlər üçün ay ərzində 50-60 manat arası dəyişir. Ay ərzində ümumi 200 azn xərcləyirəm".

Bakı İslam Universitetinin tələbəsi Ziya Yaqubzadə: "İşlədiyim üçün 4 il müddətində aylıq gəlirim 300 manat olub. Tələbə olduğum müddətdə müxtəlif gənclər təşkilatında fəallıyyət göstərmişəm. Günlük gəlirimi nəzərə alsam, 1.20 manat yol xərcim, 6 manat yemək xərcim və digər xərclərim 30 manatdır. Aylıq geyim ehtiyacım 70 manat olur. Aylıq telefona isə 10 manat xərcləyirəm".

Bakı Slavyan Universitetinin tələbəsi Nərgiz Səmədzadə: "Universitet vaxtı əgər dostlarımla harasa getməyibsə günlük xərclərim 4-5 manat edirdi. Əgər universitetdən başqa bir yerə gedirdimsə ümumi xərcim 15-20 manata qədər xərcləyirdim. Karantin vaxtı çox yerə getmədiyim üçün ümumi xərcim 20 manat belə etməz".

Məsələ ilə bağlı sosioloq Elçin Bayramlı qeyd edib ki, Azərbaycanda rəsmi minimum yaşayış yaşlılar və uşaqları nəzərə almasaq 200 manat həddindədir: "Hazırkı dövrdə bir çox ailələrdə adam başına 200 manatdan az düşür. Tutaq ki, ailə 4-5 nəfərdən ibarətdir. Bir nəfər işləyir və onun da gəliri 500 manatdır. Bu hesabla ailənin hər üzvünə 100 manat düşür. Bu isə 200 manatdan yarı bir məbləğdir. Bu da xüsusilə təhsil alan gənclərə çətinlik yaradır. Təhsillə bağlı müxtəlif kitablar, vəsaitlər almağa məcburdurlar. Bu isə əlavə nəzərdə tutulmayan xərclərdir. Tələbə evdə bitirilən yeməkdən istifadə edə bilmir. Nahar vaxtı məcbur olur ki, hazır qidalara alsın. Hesab edirəm ki, xüsusilə tələbələrin təqaüd məsələsinə baxılmalıdır ki, bu təqaüd xərclərini ödəsin".

Qönçə Quliyeva

Regionun inkişafına xidmət edən əməkdaşlıq istiqamətləri göstərildi



Rauf Əliyev, Milli Məclisin deputatı

2011-ci ildə Avropa İttifaqı və Azərbaycan birbaşa qaz nəql edən marşrutların yaranmasını dəstəkləyən Birgə Bəyanat imzalayıb. Birgə Bəyanat TANAP və TAP-la bağlı Hökumətlərarası Sazişlərlə birlikdə uzunmüddətli qaz satışı müqavilələri üçün zəmin yaratdı. Bu layihədən əvvəl, 1994-cü ildə "Əsrin Müqaviləsi" ni imzalamaqla Azərbaycan geniş miqyaslı beynəlxalq əməkdaşlığa töhfə ve-

rərək həm gələcək inkişafı üçün həlledici imkanlar yaratdı həm də Azərbaycan Avropanın enerji təhlükəsizliyinin mühüm bir həlqəsinə çevrildi. "Əsrin Müqaviləsi" Azərbaycanın XX əsrdə imzaladığı böyük bir müqavilədirsə, "Cənub Qaz Dəhlizi" XXI əsrin nəhəng razılaşmalarından biridir. Bu layihə müasir dövrdə təbi qaza tələbatın artdığı şəraitdə yeni qaz mənbələrini təmin etməklə Avropanın enerji təhlükəsizliyini təmin edərək çoxşaxəli enerji marşrutları sisteminin yaradılmasına şərait yaratdı. Artıq Azərbaycan Avropanın enerji təhlükəsizliyinin təmin olunmasında iştirak edir. 2020-ci ilin son günü çox əlamətdar bir hadisə baş verdi- Azərbaycan qazı Avropaya çatdı. Tarixi layihə olan Cənub Qaz Dəhlizinin tamamlanması ilə tarixdə ilk dəfə olaraq Azərbaycan qazı Avropaya

birbaşa nəql edildi. Bu hadisənin Azərbaycan tarixində xüsusi yeri və əhəmiyyəti var.

Azərbaycan beynəlxalq maliyyə institutları ilə fəal əməkdaşlıq edir. Cənub Qaz dəhlizi layihəsini həyata keçirilməsində əsas beynəlxalq maliyyə institutları Azərbaycanın tərəfdaşı olubdur.

Azərbaycan Çinin "Bir kəmə, bir yol" təşəbbüsünü dəstəkləyən ölkələrdən biridir. Asiyalı Avropa ilə birləşdirmək kontekstində sözügüden layihə beynəlxalq gündəliyin mühüm bir hissəsidir. Azərbaycan öz ərazisində bütün zəruri nəqliyyat layihələrini tamamlayıb və təşəbbüs çərçivəsində Asiya və Avropadakı tərəfdaşları ilə mühüm bağlantıları var.

Azərbaycanın Ermənistan istisna olmaqla bütün qonşu dövlətlərlə, eyni zamanda böyük iqtisadi potensiala malik Rusiya, ABŞ,

Çinlə və Avropa İttifaqı və dünyanın digər ölkələri ilə fəal əməkdaşlıq əlaqələri mövcuddur. Bu Azərbaycanın müstəqil xarici siyasətinin göstəricisidir. Bu vaxta qədər Azərbaycanın reallaşdırdığı enerji və nəqliyyat layihələri regional əməkdaşlığı qaçılmaz edir. Bu layihələrin həyata keçirilməsi regionun iki ölkəsinə- Gürcüstana və Azərbaycana əlavə maliyyə ehtiyatları əldə etməyə imkan verib, bu ölkələrin beynəlxalq tərəfdaşlar qarşısında əhəmiyyətini artırmağa imkan yaradıb.

Azərbaycanın tam qələbəsi ilə yekunlaşan İkinci Qarabağ müharibəsi regionda vəziyyəti tamamilə dəyişdi. Regionun gələcək inkişafı ilə bağlı yeni perspektivlər açılır. 30 illik işğala, azad olunmuş ərazilərdə genişmiqyaslı dağıntılara baxmayaraq, Azərbaycan gələcəyə nəzər salmağa, vahid inteqrasiya edilmiş Cənub Qafqaz regionunun bir hissəsi olaraq öz gələcəyini planlaşdırmağa hazırdır. Azərbaycan Cənubi Qafqazda fəal əməkdaşlıq və inteqrasiya mühitinin yaradılmasını istəyir.

“Biz müharibəni qazanmışıq və şərtləri diktə edən tərəfik”

SİA politoloq Elxan Şahinoğlunun müsahibəsini təqdim edir.

- Bu günlərdə Nizami Gəncəvi Beynəlxalq Mərkəzi tərəfindən “Cənubi Qafqaz Regional inkişaf və əməkdaşlıq perspektivləri” adlı videoformatda müzakirələr təşkil olunub. Sizcə, bu tədbirin əhəmiyyəti nədən ibarətdir?

- Biz müharibədə qələbədən sonra yeni bir dövrə qədəm qoyduq. Artıq Ermənistanla hibrid və informasiya savaşı içərisindəyik. Ermənistandan Azərbaycana qarşı informasiya savaşı aparırlar. Biz bu informasiya savaşında geri qala bilmərik. Müharibə günlərində informasiyanın bütün yükü dövlət başçısını üzərində olduğu kimi, müharibə bitdikdən sonra da görürük ki, bu istiqamətdə fəaliyyətini dövlətimiz davam etdirir. Bu cür onlayn konfranslar vasitəsilə ciddi məsələlərlə bağlı ciddi mesajlar verilir. Rusiya, ABŞ, UNESCO-ya müəyyən mesajlar verildi. Bu onlayn konfranslar Azərbaycan üçün vacib bir əhəmiyyət kəsb edir. Fikrimcə, müharibə günlərində olduğu kimi bütün yük dövlət başçısının üzərindədir. Bəs dövlətin digər güc strukturları bu istiqamətdə çox da fəal deyillər? Bizim Xarici İşlər Nazirliyimiz, Ombudsman Aparatımız, Diaspor Komitəmiz var. Çox təəssüf ki, onlar Prezidentin sürətinə çatı bilmirlər. Üçüncü sənədin imzalanması haqqında müəyyən mülahizələr gedir. Sərhədlərin müəyyənləşməsi ilə bağlı sənəd imzalanmalıdır. Sənəd haqqında məlumatlar yoxdur. Bizim müvafiq güc strukturlarımız bu haqda ictimaiyyətə məlumat vermirlər. Başa düşməliyik ki, hibrid savaş istə savaştan az əhəmiyyətli deyil. Dövlət başçımız öz üzərinə düşən işi artıqlaması ilə görür. Prezidentimiz lazımi olan mesajları onlayn konfranslar zamanı göndərir.

- Son günlərin ən yaddaqalan hadisələrindən biri mədəni hadisələrinə biri mədəniyyət paytaxtımız



olan Şuşada “Xarıbülbül” musiqi festivalı keçirilməsi oldu. Festivala təəssüratlarınızı necədir?

- Şuşa azad olunandan sonra artıq dövlət başçısı da elan etdi ki, Şuşada iki mötəbər tədbir “Xarıbülbül” musiqi festivalı və “Vaqif poeziya günləri” keçiriləcək. Hesab edirdim ki, müharibədən çıxmış bir şəhər kimi Şuşada festival keçiriləcək, lakin imkan daxilində olacaq. Ancaq bu festival möhtəşəm şəkildə və çox yüksək səviyyədə keçirildi. Burada Heydər Əliyev Fondu çox böyük hazırlıq işləri gördü. İki gün dalbadal keçirilən festival iki hissəli oldu. Düşünürəm ki, “Vaqif poeziya günləri”də eyni səviyyədə keçiriləcək. Vurğulamaq istərdim ki, dağılmış bir şəhərdən belə bir tədbir ərşəyə gətirmək asan bir məsələ deyil. “Vaqif poeziya günləri” də Vaqifin məqbərəsi tam təmir olunandan sonra keçirilməlidir. Ermənilər bu festivalın keçirilməsi ilə bağlı çox narahat oldular və narazı qaldılar. Biz mesajlarımızı verdik ki, Şuşa Azərbaycanın əbədi şəhəridir. Şuşada olan atəşfəşanlıqda ermənilərə psixoloji təsir etdi.

- Azərbaycan Ermənistanla dövlət sərhədinin delimitasiya və demarkasiyası prosesi həyata keçirir. Görünən budur ki, Ermənistan tərəfi maneə yaradır, hər vəchlə bu prosesi yubutmağa çalışır. Siz durumu necə qiymətləndirirsiniz?

- Biz torpaqlarımızı azad etdik və buna uyğun olaraq sərhədlərimizi də müəyyənləşdirməliyik. Ermənilər və erməni separatçıları 30 il torpaqlarımızı işğal altında saxladılar və sərhədlərin

olmamasına alışmışdılar. Kəndləri, yolları, gölləri öz ərazilərinə keçirirdilər. Sərhədlərin müəyyənləşdirilməsi texniki bir prosesdir. Ermənilər hay-həşir salmağa başladılar. Qərbdəki, Rusiyadakı dostlarını Azərbaycana qarşı hərəkətə gətirməyə başladılar ki, Azərbaycan ələhinə təzyiqlər artsın. Lakin biz bu prosesi davam etdirməliyik. Kəndlərin yolların bölünməsi bizim problemimiz deyil.

Kəndləri yolları Azərbaycan ərazisinə qədər genişləndirən ermənilərdir. Biz elə bir yerlərdə sərhədi müəyyənləşdiririk ki, strateji nöqtələrdə Ermənistanın keçən yolları, hava limanlarına böyük şəhərlərini nəzarətə götürmək imkanı qazanırıq. Bu, bizim üçün çox vacib məsələdir. Ona görə ki, gələcəkdə Azərbaycana qarşı ermənilər yenə təxribat etmək istəsə, biz onların bütün strateji nöqtələrini nəzarətdə saxlayacağıq. Bu, Ermənistanla xəbərdarlıqdır ki, yenə torpaqlarımızı işğal etmək istəsəniz və təxribat törətsəniz, həmin nöqtələrdən sizi vura bilərik.

Sərhədlərin müəyyənləşməsi bizim üçün vacibdir. Deyilənə görə belə bir sənəd var. Paşinyan parlamentdə çıxışı zamanı söylədi ki, guya həmin sənəd 100 faiz Ermənistanın maraqlarına cavab verir. Bu fikir nağıldır. Çünki biz qələbə çalmışıq və şərtləri diktə edən bizik.

- Qarabağdakı silahlı separatçıların tərkisilah edilməsi Qazağın 7, Naxçıvanın isə 1 kəndinin qaytarılması bu sənəddə öz əksini tapı bilərmi?

- 10 noyabr bəyənətindən sonra təsdiqlənməyən xəbərlər yayıldı. Qazağın 7 kəndi və Naxçıvanın 1 kəndi boşaldılacaq. Şifahi razılışmada bu var. 6 ay ərzində bu məsələ ilə bağlı müəyyən fikirlər yayıldı. Şifahi razılışmada bu danışıqlar gedirsə, bu razılışma həyata keçməlidir. Sənədin məxfi hissəsində bu özünə yer tapıb. Mən inanıram ki, bu bəndlər həqiqətən var. Paşinyan da bunu parlamentdə etiraf etdi. Paşinyanın etirafı idi ki, bu məsələ ətrafında fikir mübadiləsi gedir. Biz müharibəni qazanmışıq və şərtləri diktə edən tərəfik.

Qönçə Quliyeva



Ermənistanda “işçisiz” qalan iş yerləri..

Erməni saytları yazırlar ki, erkən parlament seçkiləri ərəfəsində Ermənistanın iqtisadiyyat naziri səlahiyyətlərini icra edən Vaqan Kerobyan ölkə vətəndaşlarını xoş xəbərlərlə sevindirməyə qərar verib. Kerobyan deyib ki, o nazir səlahiyyətlərinin icraçısı



kimi qısa vaxt kəsiyində ölkənin iş təminatında 5,7, vergi bazasında isə 20 faiz artıma nail olub. Əslində, Vaqanın bu işdə təzə olduğunu nəzərə alsaq, onun əldə etdiyi “uğura” pis demək doğru olmazdı.

Amma nə deyəsən ki, ermənilər belə bir mütəxəssisə də yan çevirirlər. Hətta utanıb-qızarmadan onu hələ bir, yalan danışmaqda da ittiham etməyə çalışırlar. Belə ermənilərə nə deyəsən?

Məgər, təkçə hələ bu ilin mart ayında, yeni dünya koronavirus pandemiyası altında inlədiyi bir vaxtda “özünü oda-közə” vurub, siz ermənilər üçün ölkədə 622 min iş yeri açmaq asandırmı? Siz ermənilər, niyə, Kerobyanın Paşinyanla əl-ələ verib aprel ayında bu rəqəmin 626 minə çatdırdığını unudursunuz?

Siz hələ yeni açılacaq iş yerləri ilə bağlı may ayının statistikasını gözləmədən sivişib Ermənistandan qaçmaq istəyirsiniz. Unudursunuz ki, yeni açılan və bundan sonra da açılacaq bu qədər “pullu-paralı” iş yerləri “başsız” qalacaq?

...O boyda dövlət səlahiyyətlilərinin yalançılıqda suçlamaq nə demək? Deyirsiniz ki, Nikol Paşinyanla Vaqan Kerobyanın “yeni açılan” iş yerləri ilə bağlı hesablamalarında 4 mindən artıq fərq var. Yeni Vaqan Kerobyanın yeni iş yerləri ilə bağlı dediyi rəqəm Nikol Paşinyanın dediyindən 4 min çoxdur. Hələ bir sual da edirsiniz: bu, nətəər olur?

İnsandı da, səhv edə bilər. Siz heç səhv etməmişiniz? Əslində, burada başqa nüanslar da ola bilər. Məsələn, iqtisadiyyat naziri səlahiyyətlərini icra edən Vaqan baş nazirdən xəbərsiz açdığı yeni iş yerlərini Nikola sürpriz etmək istəyib. Axi, Vaqan da sona qədər bu boyda ölkənin iqtisadiyyat nazirinin səlahiyyət icraçısı kimi qalası deyil ki...

Ağasəf Babayev

Sənaye geridə qalır, geriləyir

Ermənistanda sənaye istehsalı geriləyir. SİA Ermənistanla məxsus mətbuat səhifələrində yayımlanan məlumatlara istinadən xəbər verir ki, bu barədə Ermənistan Milli Statistika Komitəsinin məlumatında deyilir. Məlumatda qeyd olunur ki, üstəlik, bu hal mədən sənayesi də daxil olmaqla bütün sənaye sektorunu əhatə edir. Həmçinin bildirilir ki, Ermənistanın kənd təsərrüfatı göstəriciləri hələ hazır deyil.

Ermənistan Milli Statistika Komitəsinin məlumatına görə, yanvar-mart aylarında emal sənayesindəki göstəricilər demək olar ki, 12% azalıb. Qeyd olunur ki, əsas sənaye sahələri arasında siqaret istehsalı da azalıb. Eyni zamanda, alkoqol istehsalının 4 %, metal məhsulların isə demək olar ki, 50 % azaldığı bildirilir. Həmçinin bildirilir ki, Zərgərlik istehsalı demək olar ki, 80 % azalıb.

Xatırladılır ki, idxal göstəricilərinin aşağı olması da müəyyən edilib və bu, əhalinin alıcılıq qabiliyyətinin aşağı olması və eləcə də dolların qiymətinin kəskin dəyişməsi, oynaması ilə əlaqələndirilir. Qeyd olunur ki, dolların məzənnəsinin Ermənistan dramına nəzərən kəskin böyüməsi səbəbindən idxal malları bahalaşır və az alıcılıq qabiliyyəti olan Ermənistan əhalisi üçün daha az əlçatan olur.



İnam Hacıyev

Vahe Qalumyan: Tavuşdakı kəndlər Azərbaycanındır



Ermənistan parlamentinin “Mənim addımım” fraksiyasından olan deputatı Vahe Qalumyan Azərbaycanla sərhəd problemindən danışib. Erməni deputat yerli mediaya verdiyi açıqlamada sərhəd məsələsində Azərbaycanın haqlı olmasına eymham vurub. “Tavuş bölgəsində bizim nəzarətimizdə olan Azərbaycan torpaqları var”, deyərək bildirdi.

Vahe Qalumyana görə, Tavuşdakı Barxudarlı, Sofulu, Xremlı və Voskepar adlı kəndlər xəritədə Azərbaycan ərazisi kimi qeyd olunur. Deputatın açıqlaması erməni mətbuatında və sosial şəbəkələrdə geniş müzakirələrə səbəb olub.

İranın xarici işlər naziri cənab Məhəmməd Cavad Zərifin regiona, bölgəyə, Azərbaycana və Ermənistanla səfəri bu gün təqdim edildi-yi kimi, sıradan bir səfər kimi təqdim edilə bilməz. Bu sözləri SİA-ya açıqlamasında politoloq Anar Əliyev deyib.

Politoloqun sözlərinə görə, İran elə bir dövlət deyil ki, onun nəinki xarici işlər naziri, hətta prezidenti belə deyiləndə, bu dövlətin regional maraqlara xidmət edən regional siyasətinə, ümumiyyətlə, xarici siyasətinə ciddi dəyişikliklər baş verə bilsin.

“İran məhz elə bir dövlətlərdəndir ki, onun regional maraqlarını həyata keçirən, regional maraqlarına hədəflənən xarici siyasəti məhz onillərlə hazırlanmış konsepsiyalar, ideologiyalar əsasında həyata keçirir və dəyişən şəxslərin rolu orada demək olar ki, çox cüzdür. Bu mənada hesab edirəm ki, cənab Zərifin regiona səfəri, müddəti bitməkdə olan İran hökumətinin bir nümayəndəsinin, bir nazirinin bölgəyə səfəri yox, məhz İran kimi çox güclü regional bir dövlətin xarici işlər nazirinin, xüsusilə də Ermənistanla Azərbaycan arasında baş verən proseslərdə ciddi dövlət maraqlarını hər zaman göz önünə gətirən, diqqət mərkəzinə çıxaran bir dövlətin xarici işlər nazirinin regiona səfəri kimi qiymətləndirilməlidir.

Əvvəla məqsədlər, hədəflər nədir bu səfərdə? Hesab edirəm ki, bu səfərdə başlıca məqsəd Ermənistan və Azərbaycan arasında son günlər baş verən gərginliklər, xüsusilə də delimitasiya və demarkasiya prosesi həyata keçirilməsi mərhələsində qarşıya çıxan hansısa xırda narazılıqları Ermənistan tərəfinin böyük şouya çevirməsi və böyük bir problem kimi, xüsusən Azərbaycanın Ermənistanla müdaxiləsi kimi, hərbi müdaxiləsi kimi qiymətləndirməyə cəhd etdiyi proseslərin Azərbaycan tərəfinin rəsmi münasibətinin bir daha öyrənilməsi, araşdırılmasıdır. İkincisi, çox mühüm məqsədlərdən biri, mən hesab edirəm ki, İranın Azərbaycan və Ermənistanla münasibətlərdə Azərbaycanla müttəfiq münasibətlərini, Ermənistanla isə strateji müttəfiq münasibətlərini bir daha region dövlətlərinə və regionda maraqları olan dövlətlərin diqqətinə çatdırmaq məqsədi daşıyır.

Eyni zamanda, hesab edirəm ki, son günlər Azərbaycan tərəfindən həm də ən yüksək səviyyədə, rəsmi şəkildə İranın son addımları ilə bağlı ifadə olunan müəyyən

narahatlıqlara və narazılıqlara aydınlıq gətirilməsi ilə bağlı bir səfər ola bilər. Çox böyük ehtimalla səfər zamanı, görüşlər zamanı bu məsələlər də müzakirə olunacaq. Bu, hansı məsələlər, hansı narahatlıqlardır? Mən hesab edirəm ki, İran tərəfinin Ermənistan-Azərbaycan arasında delimitasiya və demarkasiya prosesi ilə bağlı mənasız, hüquqa zidd açıqlaması, sərhədlərin dəyişdirilməsi ilə bağlı İranın narahatlıqlarının qeyd olunması, açıqlanması Azərbaycan tə-

tərəfindən narazılıqla qarşılanıb. İkincisi, ən mühüm narahatlıqlardan biri, bir neçə müddət bundan öncə Qarabağ ərazisində, Azərbaycanın Qarabağ bölgəsində Rus Sülhməramlı Qüvvələrinin nəzarəti altında olan ərazilərdə İran dövlətinə məxsus yük avtomobillərinin qeyd olunması, videoçəkilişlərin aparılması və həmin avtomobillərdə separatçı rejimə hansısa yüklərin, gizli, qarantlı yüklərin daşınması ilə bağlı məlumatların gündəmə çıxması və İran tərəfinin hə-

yilliliyi və bunu zaman-zaman dilə gətirməsi İran tərəfindən o qədər də xoş qarşılanmır, Türkiyənin regiona, bölgəyə bu qədər nüfuz etməsi İran tərəfindən narahatlıqla izlənilir. Mən hesab edirəm ki, səfərin əsas məqsədlərindən biri də İranın ayaqda olduğunu, İranın prosesləri nəzarətdə saxladığını, Qafqaz, ümumiyyətlə, bölgəmizin İranın nəzarətindən kənar bir bölgə olmadığını bir daha diqqətə çatdırmaq istəyir. Ona görə, hesab edirəm ki, bu səfər çox ciddi əhəmiyyət daşıyan, çox ciddi siyasi, geosiyasi və eyni zamanda iqtisadi əhəmiyyət daşıyan bir səfərdir. Hesab edirəm ki, Azərbaycan dövləti rəsmi şəxslərlə görüşdə rəsmi Tehran qarşısında, xarici işlər naziri qarşısında bəzi qarantlıq məqamlara, bəzi narahatəddici məqamlara aydınlıq gətirməklə bağlı suallar qaldıracaqdır və çox böyük ehtimalla Azərbaycan dövlətinin də bir çox istiqamətlərdə narazılıqları rəsmi Tehran nümayəndəsinin diqqətinə çatdırılacaqdır”, deyə politoloq Anar Əliyev əlavə edib və fikirlərini yekunlaşdırıb.

İnam Hacıyev

“Ermənistan məhv olmağa doğru gedir”



“Ermənistanla diktatura rejiminin demokratiklikə dair imitasiya imkanları artıq tükənib. Azərbaycanın uğurlu hərbi və diplomatik qələbəsi ilə bitən vətən müharibəsi Paşinyan rejiminin sonunu daha da yaxınlaşdırmaqdadır. Bu acı son yaxınlaşdıqca Ermənistan rəhbərliyinin də iç üzünü özünə gətirdikcə daha aydın şəkildə göstərməyə başlayır”. Bunu millət vəkili Eldəniz Səlimov SİA-ya açıqlamasında bildirib.

Onun sözlərinə görə, özlərinə aid olmayan torpaqlarda hökmranlıq etməyə çalışan və hətta bunu da bacarmayan Ermənistan sözün əls mənasında məhv olmağa doğru gedir: “Onların iqtisadiyyatı çökmüş durumdadır, vətəndaşları ölkəni tərk edir, dövlət daxilində iğtişaşlar baş verir. Prezident İlham Əliyev Nizami Gəncəvi Beynəlxalq Mərkəzinin “Cənubi Qafqaz: Regional inkişaf və əməkdaşlıq perspektivləri” adlı videoformatda müzakirələrdə çıxışı zamanı da bildirdi: “Ermənistandakı bu günkü vəziyyətə baxsaq, bunun Ermənistanın müstəqil dövlətə çevrildiyi dövrdən daha pis olduğunu görə bilərik. Ermənistanın ordusu qalmayıb, o, tamamilə məhv edilib. Ermənistanla davamlı siyasi böhran hökm sürür, cəmiyyətdəki yüksək inamsızlıq səviyyəsi, qarşılıqlı ittihamlar, bəzi erməni siyasətçilərinin ritorikası qəbul edilən bütün çərçivələri aşır”. Ermənistan bu gün etdiyi yanlış hərəkətlərinin cəzasını çəkir. Və bundan sonra da atacağı hər yanlış addımda cavabını misli ilə alacaqdır. Onların bundan sonra taleyinin necə olacağı böyük bir sual altındadır. Bizim zəfərimizin və dəmir yumruğun gücü ilə onların bundan sonra əsrlərlə heç bir perspektivi olmayacaqdır”.

Gülyana

Bu səfər ciddi geosiyasi və iqtisadi əhəmiyyət daşıyan səfərdir



İl də bu qədər əhəmiyyətli və həssas məsələyə heç bir rəsmi münasibət bildirməməsi narahatlığını aydınlaşdırmaq lazımdır və mənə elə gəlir ki, bu görüşlərdə bu məsələlər də aydınlaşdırılacaqdır”, deyə politoloq bildirib.

Anar Əliyev xüsusilə qeyd edib ki, İran üçün Azərbaycanın ərazi bütövlüyünün təmin olunması və işğal faktının aradan qalxması İran dövləti tərəfindən, rəsmi Tehran tərəfindən xoş qarşılanmadı.

“Paytaxt Bakıda keçirilən Zəfər Paradında Türkiyə prezidenti cənab Rəcəb Tayyib Ərdoğanın səsləndirdiyi bir bayatını, səsləndirdiyi bir folklor nümunəsini dövlətinin ərazi bütövlüyünə təhdid kimi qiymətləndirən Tehran rəsmiləri çox təəssüf ki, digər dövlətlər, xüsusilə, Ermənistan və eyni zamanda İran dövləti öz dövlətləri, özləri tərəfindən Azərbaycanın dövlət suverenliyinə təhdid yarada biləcək konkret addımlar atılması və bu addımların aydınlaşdırılması ilə bağlı heç bir reaksiya verməmələri Azərbaycan tərəfindən ciddi narahatlıqla qarşılanıb və hesab edirəm ki, görüşdə bu məsələlər də müzakirə olunacaqdır.

Digər tərəfdən, mən hesab edirəm ki, mühüm məsələlərdən biri də Ermənistanla keçiriləcək növbədən kənar parlament seçkiləri və bu seçkilərlə bağlı İranın müəyyən narahatlıqlardır. Mən hesab edirəm ki, Paşinyan rejiminin Azərbaycanla və Türkiyə ilə münasibətlərin qurulması istiqamətinə me-

rəfindən ciddi narahatlıqla qarşılanmışdı. Çünki delimitasiya və demarkasiya prosesinin həyata keçirilməsi münaqişədə olan və demək olar ki, heç bir müstəvidə, hətta diplomatik müstəvidə belə münasibətləri olmayan Ermənistan və Azərbaycan arasında işğal faktı aradan qalxdıqdan sonra, iki dövlət arasında sərhədlərin dəqiq müəyyənləşdirilməsi prosesi həyata keçirilməlidir və İranın bu prosesə narahatçılıq nümayiş etdirməsi, təbii ki, müsəlman həmrəyliyi gözlədiyimiz İranın belə bir davranışı Azərbaycan tərəfindən, Azərbaycan dövləti və xalqı

Erməni generallar

Paşinyana qarşı



kurorluq, məhkəmə orqanları əməkdaşları Ermənistan və Qarabağdakı hadisələrdən dərin narahatlıqlarını ifadə ediblər.

Bildiriblər ki, mövcud hakimiyyətin səriştəsiz siyasəti nəticəsində ölkə böhran həddindədir. 2018-ci ildən bəri böyük və unudulmaz xidmətləri olan generalları əsassız cinayət təqiblərinə məruz qoyan hakimiyyət ordunu nüfuzdan salaraq dağıdıb:

“Dövlət hakimiyyətini qəsb edən kapitulyator özünün cinayətkar qrupu ilə birlikdə erməni dilini və ədəbiyyatını, tarixini, kilsəsini və



erməni ailəsini məhv edir. Onlar əbədi düşmənimiz olan türklərə qarşı vətənpərvərlik siyasətini davam etdirir.

Ermənistan Respublikasının ehtiyatda olan generalları və zabitləri vətənin qurtuluşuna layiqli töhfə verməyin lazım olduğunu başa düşərək “Ehtiyatda olan zabitlər” hərəkatını yaratmağa qərar verdilər. “Ehtiyatda olan zabitlər” hərəkatı Ermənistanın ikinci prezidenti Robert Koçaryana dəstəyini ifadə edir”.



Azərbaycan-Ermənistan sərhədləri necə delimitasiya olunacaq?

Analitiklər Ermənistan-Azərbaycan sərhədindəki gərginliyin səviyyəsini aşağı hesab edirlər

Ermənistan və Azərbaycan sərhədində irimiyyətli insidentlər baş verməyib, lakin Ermənistan qeyri-sabit siyasi vəziyyət üzündən münəfişəni kəskin şəkildə qəbul edirlər- Rusiyanın tanınmış politoloqu İqor Koroçenko belə deyir. Rusiya Elmlər Akademiyası İqtisadiyyat İnstitutunun əməkdaşı Aleksander Karavayev isə tərəflərin hərəkətləri sərhədlərin delimitasiyası ilə bağlı danışıqlara hazırlığın olduğunu göstərir.

12-13 may tarixlərində erməni tərəfinin iddiasına görə, Azərbaycan hərbiçiləri Ermənistanın Sünik və Geqarkunik (Zəngəzur-red) bölgələrinin ərazilərini keçiblər. Azərbaycan hakimiyyəti isə bəyan edir ki, sərhədçilər sadəcə Laçın və Kəlbəcər rayonlarında qaldıqları yerləri dəyişdiribdilər. Ermənistan Baş Naziri vəzifəsini icra edən Nikol Paşinyan mayın 20-də 500-600 Azərbaycan əsgərinin Ermənistan ərazisində qaldığını söylədi. Elə həmin gün Azərbaycan hərbiçilərinin Ermənistanın Xoznavar kəndinə yaxınlaşması səbəbindən oradan qadınlar və uşaqlar evakuasiya edildi. Ermənistan Müdafiə Nazirliyi bildirir ki, kənd yaxınlığında əsgərlər arasında dava baş verib, 11 erməni əsgəri və azərbaycanlı əsgər yaralanıb.

Azərbaycanla Ermənistanın cənub bölgələri arasında sərhədin müəyyənləşdirilməsi məsələsi 2020-ci ilin payızında Qarabağ münəfişəsinin kəskinləşməsindən sonra ortaya çıxdı. Ermənistanın Sünik bölgəsinin şərq sərhədində Azərbaycan sərhəd zastavaları görünəndə, Ermənistan sakinlərinin bir qismi evlərini tərk etməyə başladı. Azərbaycan dəfələrlə sərhədləri müəyyənləşdirmək üçün iş apardığını bildirmişdi, bununla belə, Ermənistan hakimiyyəti təkid edir ki, indi yalnız iki ölkənin faktiki nəzarət zonaları müəyyənləşdirilir və rəsmi olaraq demarkasiya prosesi yalnız diplomatik münasibətlər qurulduqdan sonra başlaya bilər.

Mayın 14-də İrəvan Kollektiv Təhlükəsizlik Müqaviləsi Təşkilatına hərbi yardım üçün müraciət etdi. Ekspertlər KTMT üzvlərinin heç birinin məsələnin güclə həll edilməsinə razı olmadıqlarını söylədi.

Mayın 19-da Rusiya xarici işlər naziri Sergey Lavrov Ermənistanı və Azərbaycanı sərhədləri müəyyənləşdirmək üçün bir komissiya yaratmağa çağırırdı və Moskvanın vasitəçi kimi çıxış etməyə hazır olduğunu bildirdi. İrəvan, Azərbaycan qoşunlarının əvvəlki mövqelərinə geri çəkilməsi şərti ilə belə bir komissiyanın yaradılmasına razılıq verdi. Bu xəritələr məsələsi bəzi Qafqazşünas ekspertlər tərəfindən çətin hesab olunur. Onlar hesab edirlər ki, SSRİ-də yaradılan xəritələr Sünik bölgəsindəki Qara

göl ərazisində respublikaların sərhədlərini birmənalı şəkildə dəqiq qurmağa imkan vermir.

İrəvan münəfişəyə Bakıdan daha kəskin reaksiya verir

Politoloq, "Milli Müdafiə" jurnalının baş redaktoru İqor Koroçenko "Kafkazskiy Uzel"-in müxbirinə bildirib ki, sərhəddəki münəfişə hələ böyük miqyaslı hadisələrlə müşayiət olunmayıb.

"Hətta bir-birlərinə bir atəş də açmadılar, bu baxımdan vəziyyət sakitdir, əgər məsələnin hərbi tərəfindən danışırıqsa. Azərbaycan

delimitasiya aparmaq, sonra sərhədləri müəyyənləşdirmək lazım olduqda, cəmiyyətdə müəyyən toqquşmalar yaranır və Ermənistan'daki bunu 2-ci Qarabağ müharibəsindəki məğlubiyyətin üzünə qoyurlar"- dedi politoloq.

Politoloq Bakının baş verənləri münəfişə hesab etmədiyini xatırladı. "Azərbaycan açıq şəkildə bildirdi ki, Ermənistan qarşı heç bir düşmən niyyəti yoxdur, sadəcə sərhədin aydın şəkildə çəkilməsini tələb edir. Bu, həm də Ermənistanın maraqlarına cavab verir. Ancaq tərəflər qarşılıqlı anlaşma problemi yaşadıkları üçün bu prosesi qanuni bir sahədə lazımsız stress olmadan həyata keçirmək üçün Rusiyanın iştirakının kömək edəcəyi açıqdır"- deyə Koroçenko bildirib.



Ermənistan və Azərbaycan danışıqları gözəyərək qoşunlarını hərəkətə gətirirlər

İndi Ermənistan və Azərbaycan "danışıqlar qabağı mövqelərin ilkin işarələnməsi" ilə məşğuldurlar. Bunu Rusiya Elmlər Akademiyası İqtisadiyyat İnstitutunun Post-Sovet Araşdırmaları Mərkəzinin tədqiqatçısı Aleksander Karavayev bildirib.


"Gələcəkdə qarşıdurmaların qarşısını almaq üçün əvvəlcə xəritələri Moskva ilə əlaqələndirməyə başlayacaqlar, sonra yerdəki işarələmə (sərhədsizləşdirmə) aparacaqlar. Texniki təhlükəsizlik ikinci dərəcəli məsələ olacaq. Erməni tərəfdən sərhədlərə nəzarətin Rusiya Federal Təhlükəsizlik Xidmətinin sərhəd qoşunlarının nəzarəti altında olduğunu nəzərə alsaq hər iki tərəf üçün bu təhlükəsizlik təminatı kifayət olacaq. Azərbaycan tərəfi də ciddi hadisələrdən qorunmaq üçün yetərli qüvvələri bir araya gətirəcək. Təbii ki, Bakı ilə İrəvan arasında hər hansı bir təhlükə

kəsizlik razılaşmasından söhbət getmir, daha çox makro səviyyəli məsələlər- qarşılıqlı təhlükəsizliyə zəmanət memorandumuna əsasən Qarabağın gələcəyi, sərhədlərin tənzimlənməsi Rusiya Federasiyasının vasitəçiliyi ilə bərpa olunur. Bu münəfişədə bu ən yaxşı seçimdir"- Karavayev dedi.

Sərhədin müəyyənləşdirilməsi ilə Ermənistan və Azərbaycan öz məqsədlərini həyata keçirəcəklər və üçüncü tərəfin iştirakı "ikisi birinə qarşı" formatına səbəb ola bilər- politoloqların bir hissəsi belə düşünür. Demarkasiya zamanı Rusiyanın vasitəçiliyi vacibdir, çünki atəşkəs rejimi bunun effektivliyinə dəlalat edir.

Tərəflər hazırda, əslində, "soyuc" müharibə aparırlar, "tərəflərin silahlı qüvvələrini qansız şəkildə sıxışdırmaqla" məşğul olurlar.

"Bakının məqsədi iki dövlət başçısının beynəlxalq səviyyədə tanınmış sərhədləri olmadan bu cür hərəkətlərin olacağını və qaçılmaz olduğunu göstərməkdir. Həqiqətən, 9 noyabr 2020-ci ildən sonra İrəvan qəfildən Sovet sərhədləri barədə danışmağa başladı - "Abşeron küləkləri"nin bloqqeri "Bakı" qeydində yazır: "... Paşinyan Sovet xəritələrindən istifadə et-



Azərbaycan Respublikasının Medianın İnkişafı Agentliyi

Yazı Azərbaycan Respublikasının Medianın İnkişafı Agentliyinin maliyyə dəstəyi ilə "Ermənistan-Azərbaycan, ərazilərin işğaldan azad olunması haqqında həqiqətlərin dünya ictimaiyyətinə çatdırılması, Azərbaycanın ədalətli mövqeyinin müdafiə edilməsi" istiqaməti çərçivəsində hazırlanıb.

mək istəyirdi? Zəhmət olmasa silahlı qüvvələrinizi Zəngəzurdakı və Azərbaycanın Qazax bölgəsi ilə sərhədlərindəki bir neçə ərazidən geri çəkin". Və İrəvan "əsəblərlə oynamağa" keçdi.

Mütəxəssislər sərhəddə ciddi tikinti işlərinin aparılmamasını izah etdilər

Təqaüdcü polkovnik, keçmiş korpus komandiri, YAŞAT Fondunun qəyyumlar şurasının üzvü Şəfir Ramaldanov bildirib ki, Azərbaycan birbaşa Ermənistanla sərhəddə hər hansı bir aktiv tikinti aparacağını gözləmək lazım deyil.

"İndi tikintiyə ehtiyac qalmır - hazır modullar var, bunlar metal portativ konstruksiyalardır. Bir forpost kimi bir şey tikilsə, bir vahid orada yerləşsə, o zaman bu konstruksiya ümumiyyətlə, onların gördükləri yerdə deyil, görmədikləri yerdə yerləşdirilir, bu hərbiçilər üçün normal bir fenomendir"- Ramaldanov bildirib.

Ermənistanın Sünik və Gegharkunik bölgələrində Azərbaycan hərbiçilərinin yerləşdirildiyi yerlərdə nə xüsusi texnika, nə də sərhəd zastavaları üçün lazım olan binaların inşası görünür. Bunu erməni hərbi ekspertləri də etiraf edirlər.

"Sərhədin delimitasiyası aparılmayıb, bu səbəbdən stasionar infrastruktur birbaşa olaraq sərhəd xəttində deyil, sərhəddən bir qədər aralıda tikilir,- politoloq İqor Koroçenko bildirir.

"Bunlar yeni zastavalardır. Müvafiq olaraq, bütün lazımi sərhəd infrastrukturunu inşa olunur. Ancaq vurğulayıram ki, bu delimitasiya deyil və xüsusən sərhədin demarkasiyası olunmadığı Azərbaycan ərazilərində normal şərait yaradılan müvafiq strukturlar tikilir. Azərbaycan sərhədçilərinin şəxsi həyatı üçün yaşayış və istirahət şərtləri və xidmətlər yaradılır"- deyə Koroçenko izah edib.

Tərcümə: Elçin Bayramlı



Qəzet 1991-ci il
yanvarın 11-dən çıxır

26 may

PSJ-dən 18 yaşlı futbolçu üçün 100 milyon avro!

PSJ ilin ən böyük transferlərindən birini etməyə hazırlaşır. Qol.az "RMC"yə istinadən xəbər verir ki, Paris təmsilçisi "Renn" in futbolçusu Eduardo Kamavinganı almağa yaxındır. 18 yaşlı yarımmüdafiəçi klub rəhbərliyinə komandadan ayrılmaq istədiyini bildirib. "Renn" futbolçu üçün PSJ-dən 100 milyon avro tələb edir. Paytaxt klubu isə bu məbləği ödəməyə hazırdır. Qeyd edək ki, Kamavinganın "Renn"lə müqaviləsi gələn ilin yayına qədərdir.



QARABAĞ AZƏRBAYCANDIR!

"Sky Sports": Ronaldonun
"Yuventus"dakı gələcəyi
qeyri-müəyyəndir

İtaliyanın "Yuventus" futbol klubunun hücumçusu Kriştiano Ronaldonun klubdakı gələcəyi qeyri-müəyyən olaraq qalır. Bu barədə "Sky Sports" yazıb. Bildirilib ki, portuqaliyalı hücumçu Turin təmsilçisi ilə danışıqlar aparacaq və rəhbərliklə gələcək planlarını müzakirə edəcək. Ronaldonun qərarı baş məşqçi Andrea Pirlo və idman direktoru Fabio Paratiçinin klubda qalıb-qalmamasından asılıdır. Onlar "Yuventus"dan getsələr, 36 yaşlı futbolçunun klubdan ayrılmaq ehtimalı daha yüksək olacaq. Qeyd edək ki, Ronaldonun hazırkı müqaviləsi 2022-ci ilin yayında başa çatır.



Həkimdən açıqlama: Koronavirus bu xəstəliyə səbəb olur

Türk kardiologiya mütəxəssisi həkim Sinem Çakal vətəndaşların Covid-19 səbəbiylə xəstəxanaya gəlməyə üstünlük vermədiklərini deyib. Koronavirus səbəbi ilə insanlarda ürək ağrısı olsa da xəstəxanaya gəlmək istəmirlər. SİA-nın Türkiyə mətbuatına istinadən verdiyi məlumata görə, nəticədə evdə infarkt riski artır. Bütün dünyaya təsir edən Covid-19 ilə mübarizə və peyvənd işləri ilə davam edir. Mütəxəssislər maskalar, məsafə və gigiyena barədə xəbərdarlıq edərkən, korona virusun bədəne təsiri ilə bağlı araşdırmalar davam edir. Ürək sağlamlığını qorumaq üçün nələr edilməsi lazım olduğuna dair məlumat verən həkim həm Türkiyədə, həm də dünyada ən çox görülən ölüm səbəbinin ürək olduğunu deyir: "Covid səbəbiylə insanlar xəstəxanaya gəlmək istəmirlər, evlərində infarkt keçirirlər. Covid-in özü infarktin səbəbini artırır. Ürəyi qorumaq üçün şəkər, təzyiqə nəzarət, xolesterolun azaldılması, siqareti buraxma və alkoqol kimi amillərə diqqət edilməlidir. Bu adamların xəstəxanaya gəldikdə ürəkləri dayanır. Qabaqcıl ürək çatışmazlığı inkişaf edir. Həqiqətən də olduqca problemli vəziyyətlər görürük". "Ürək ağrısı çox aydın bir ağrı növüdür".

Vətəndaşların infarktlı gələn ağrıları necə ayırd edə biləcəyi barədə məlumat verən həkim ürək ağrısının çox açıq bir ağrı növü olduğunu deyib: "Covid infeksiyasında, ağciyərdə maye yığıldıqda, xəstə nəfəs alarkən sancılı ola bilər. Qan təzyiqi, şəkər, xolesterol kimi risk faktoru varsa, ən yaxın təcili yardım şöbəsinə müraciət etmək lazımdır.

Covidin ürək sağlamlığına təsiri haqqında məlumat verən həkim sözlərinə belə davam edib: "Covidin 3-cü həftə kimi ürəyi təsir etmə ehtimalı daha yüksək olduğu deyilir. Bu, xəstənin ürəyinə bir çox cəhətdən təsir edə bilər. Bu birbaşa ürək əzələsinə hücum edir. Ürək əzələsinin iltihabı dediyimiz bir vəziyyətə səbəb ola bilər".

Ayşən Vəli



Boyat yeməklərin sağlamlıq üçün dəhşətli ziyanı açıqlandı!



Bəzən süfrədə yeyilməyən və istifadə edil-məyən xörəkləri israf olunmaması üçün sonrakı günə saxlayırlar. Əslində bu, ta qədimdən belədir. Əvvəllər qidaların köhnəlməməsi üçün sərin yer seçilirdisə, indi müasir soyuduculardan istifadə olunur. Mütəxəssislər bildirirlər ki, yeməkləri düzgün saxlamamaq, onları hətta ikinci dəfə qızdırıb boyat şəkildə istehlak etmək orqanizmdə ciddi fəsadlara səbəb olur. Bişirilən yeməklərin tərkibi emal prosesindən çıxmış məhsullardır. Həmin məhsullar bir müddət saxlanılanda hansı proseslər baş verir?

Bakı şəhər Kliniki Tibbi Mərkəzin yoluxucu xəstəliklər şöbəsinin müdiri Gülnarə Babayeva bu sualın cavabında AZƏRTAC-a deyib: "Tərkibi emal olunmuş yemək nə qədər sərin saxlanılsa da, onun tərkibində olan bitki və ya heyvani mənşəli hüceyrələrin dağılması nəticəsində maddələr öz-özünə parçalanmağa başlayır. Bunun nəticəsində əvvəlcədən toksiki olmayan maddələr zəhərli parçalara bölünməyə başlayır. Boyat yeməyin dadında dəyişiklik hiss olunmasa da, həmin proses gedir".

Onun dediyinə görə, bir neçə gün qalmış qidaların dadı pozulmasa da, onları qətiyyənlə yemək düzgün deyil: "Əslində dad o zaman pozulur ki, qida maddəsinin tərkibinin çox hissəsi sıradan çıxmış olsun. Həmin maddələr orqanizmə daxil olan kimi qaraciyəri yükə salır. Tərkibində parçalanmış radikallar olan, zülalların, amin turşularının və yağların oksidləşmə nəticəsində konserogen maddələr əmələ gəlmiş qida məhsulları ortaya çıxır. Ondan istifadə edəndə dadındakı dəyişiklik aşkar hiss olunmasa da, zəhərli maddələrin əmələ gəlməsi demək olar ki, həyatımızı da qısaltır".

Yeməklərin boyatılmaması üçün ilk olaraq onları qədarində hazırlamaq lazımdır. Yumurta, balıq, ət, toyuq, göbələk kimi riskli məhsullar iki saatdan artıq süfrədə qalmamalıdır. Əgər həmin məhsullar iki saatdan artıq soyuducuya qoyulmadan ev temperaturunda və açıq şəkildə qalıbsa, ikinci dəfə qızdırıb istehlak edilməsi məqsəduyğun deyil. Bir gün sonraya qalıb rəngini dəyişən çörəyin də istehlakına diqqət yetirmək lazımdır. Şöbə müdiri deyib: "Təcrübə göstərir ki,

iki-üç gündən sonra hətta soyuducuda saxlanılan çörəyin üstündə kif, göbələk əmələ gəlir. Təzə vaxtı biz onu görmürük. Onda görürük ki, göbələk kaloniyası çörəyin üzərinə toplaşır. Bəzən onu təmizləyib, üzünü kəsəndən sonra qalan hissəsindən istifadə edirlər. Bu, qətiyyənlə düzgün deyil, çünki üzərində göbələk varsa, deməli, həmin çörək parçası, yaxud hansısa qida məhsulu bütövlükdə göbələk infeksiyasına məruz qalıb. Onun istifadəsi zamanı orqanizm göbələk hücumu ilə üzləşir".

Mütəxəssislərin fikrincə, soyuducuda saxlanılan bəzi yeməklərin tərkibində də müəyyən dəyişikliklər baş verir və ziyanlı maddələr əmələ gəlir. Həmin qidaların orqanizmdə mənimsənilməsi çətinləşir və tədricən xoşagəlməz fəsadlara səbəb olur. Ona görə də gündəlik qida rasionu düzgün seçilərkən qəbul olunmalıdır ki, orqanizmə lazım olan vitamin və minerallar təzə halda istehlak edilsin.

Baş redaktor:

Bəhruz Quliyev

Baş redaktorun müavinləri:

Valeh Məhərrəmli
Fətulla Həsənov

Ünvanımız: Bakı şəhəri,
Üzeyir Hacıbəyov
küçəsi, 66.

Şəhadətnamə: № 022492
<http://www.ses-news.az>
<http://www.sesqazeti.az>
E-mail: ses@sia.az
Tel: 598-33-90 Faks: 493-11-62

Redaksiyanın mövqeyi ilə müəllifin
mövqeyi üst-üstə düşməyə bilər.

Qəzet "Səs" in komputer mərkəzində yığılır, səhifələnir.
"Azərbaycan" nəşriyyatında çap olunur
Qəzetdə AzərTAc, SİA informasiya agentliklərinin
məlumatlarından istifadə olunur.

Qəzet
bazar və bazar
ertəsindən
başqa hər gün
nəşr olunur
Tiraj: 4600